

Голас Радзімы

№ 9

29 лютага 1996 г.


(2463)

Выдаецца з 1955 г.

Цана 1000 рублёў.

ПОГЛЯД З ДЫРЭКТАРСКАГА КРЭСЛА

ТВОРЧАСЦЬ КАМПАЗИТАРА І ПАКУТЫ АДМІНІСТРАТАРА



На пачатку года ў Беларускім оперным тэатры адбылася прэм'ера оперы Сяргея Картэса "Візіт дамы", якая прайшла з вялікім поспехам. Сёння госць нашай рэдакцыі дырэктар тэатра, кампазітар Сяргей КАРТЭС, які да таго ж з'яўляецца і старшынёй праўлення таварыства "Радзіма".

— Сяргей Альбертавіч, вамі напісаны тры оперы і балет, музыка больш чым да 100 драматычных спектакляў, кіна- і тэлефільмаў, сімфанічныя і камерныя творы. А як усё пачыналася, калі?

— Я нарадзіўся ў Лацінскай Амерыцы. Славянскі камітэт у Аргенціне ўзначальваў мой дзед Павел Шастакоўскі. Пасля другой сусветнай вайны па ўсім вялікім Буэнас-Айрэсе пачалі ўзнікаць розныя клубы, аб'ядноўваючы саветскіх грамадзян пад крылом саветскага консульства і пасольства. Самымі магутнымі былі клубы імя

Горкага і імя Бялінскага. Мы з братам і сястрой працавалі ў гэтых клубах. Я кіраваў дзіцячым хорам, быў акампаніятарам. І так было да 1955 года, да першай вялікай хвалі вяртання на радзіму, пасля чаго гэтыя клубы фактычна і прышлі ў заняпад. У гэтым я пераканаўся, не так даўно пабываўшы ў Аргенціне.

Мне было трынаццаць гадоў тады, калі я ў Аргенціне пачаў займацца музыкай і як піяніст, і як кампазітар. Я браў прыватныя ўрокі, сам выкладаў у школе малым. Маім настаўнікам па кампазіцыі і па тэорыі музыкі быў аргенцінскі кампазітар Якаў Фішар, выхадзец з Адэсы, выпускнік Пецярбургскай кансерваторыі.

Але, канешне, кампазітарам і музыкантам я стаў ужо тут, у Мінску, скончыўшы ў 1962 годзе Беларускую дзяржаўную кансерваторыю. Працаваць мне заўсёды даводзілася шмат, але я лічу, што маё жыццё, асабліва творчае, складалася ўдала.

[Заканчэнне на 6-й стар.]

Пятро ПРЫХОДЗЬКА

ЛІСТ ЗА АКІЯН

Унучцы Лікі Падлузскай.

Прасторы неба засланіў туман.
Юнацтва адплыло ў другія леты.
І гэты ліст табе за акіян
Я шлю на супрацьлеглы бок планеты.
Расстанне хай не раздзяляе нас, --
І за мяжой жыві, працуй старанна!
У свой малады, у непаўторны час
Яшчэ ты вернешся з-за акіяна.
Ты не адчужеш над сабой імжы,
Як лайнер праплыве над Белавежай.
З далёкай далі, з-за чужой мяжы
Ты вернешся ў свой беларускі снежань.
Цябе штодзённа ўсёй сваёй сям'ёй
Мы, як вясною пастаўку, чакаем.
Не разлучыць нас з роднаю зямлёй
Ні снежнем, ні кастрычнікам, ні маем.
Вунь маладзкі у рог свой затрубіў, --
Твайму ён грае шчасцю маладому.
Які б там рай, дзе новы край, ні быў --
Лепш за ўсяго -- зваротны шлях дадому.
Няхай зямля, дзе мора ў бераг б'е,
Жыве сваімі марамі, надзеяй.
А тут жа сцэжкі першыя твае
Сцюдзёнай не замецены заваяй.
Жывеш ты сёння з мужам маладым,
У якога тая ж дальняя дарога.
Будзь неразлучнай і шчаслівай з ім,
Каб душы не азмрочвала трывога.
Пакуль жа хмары злыя не спллі,
Не занялося новае світанне, --
Не забывайце роднае зямлі,
Дзе першае прышло да вас каханне!

5 снежня 1995 г.

ПЕРАСЯЛЕНЦЫ: ЧАС І ЛЁС

БЕЛАСТОК — ВЁСКА СІБІРСКАЯ

Пра масавыя рэпрэсіі 20--50-х гадоў напісана нямала. Асабліва ўвага да гэтых трагічных старонак нашай гісторыі тлумачыцца перш за ўсё імкненнем выкрыць таталітарызм у мінулым і сучаснасці, не дапусціць яго паўтарэння.

Па волі лёсу на працягу некалькіх гадоў мне давялося ў якасці члена савета Томскага гісторыка-асветніцкага таварыства "Мемарыял" прымаць удзел у аднаўленні справядлівасці ў адносінах да нашых землякоў, рэпрэсаваных на тэрыторыі Заходняй Сібіры ў 20--50-я гады. Неаднаразова ў складзе экспедыцый даводзілася бываць у Нарыме, Беластоку, Калпашаве. За гэтыя гады, акрамя вывучэння афіцыйных дакументальных крыніц, давяло-

ся запісваць успаміны відавочцаў, хто застаўся ў жывых, весці з імі пераліску, часта ездзіць, сустракацца з нашымі землякамі, якія ў свой час перасяліліся ў далёкую Сібір.

Так і ўзнікла задума напісаць некалькі кароткіх нарысаў пра жыццё беларускай вёскі Беласток, якая знаходзіцца на поўначы цяперашняй Томскай вобласці. Да крыўднага мала ведаем мы пра многіх з нашых землякоў, якія апынуліся за некалькі тысяч кіламетраў ад сваёй гістарычнай Радзімы. Розныя гэта людзі, не падобныя іх лёсы. Але многіх з іх спасцігла трагічная доля. Дык успомнім жа пра іх, хто ўжо ніколі не вернецца на зямлю сваіх продкаў!..

Другой катэгорыяй добраахвотных перасяленцаў-беларусаў з'яўлялася сялянства. Пачынаючы з заканчэння будаўніцтва сібірскай чыгункі і аж да 1914 года яно складала асноўную частку сярод перасяленцаў. Перасяленне іх ішло, галоўным чынам, з малазямельных заходніх губерняў Расійскай дзяржавы: Гродзенскай, Віленскай, Віцебскай, Сядлецкай, Курляндскай. Дакладную

лічбу перасяленцаў-беларусаў, якія вырашылі звязаць свой далейшы лёс з хлебаробствам у Томскай губерні, усталяваць было немагчыма, таму што тады ўлік насельніцтва вёўся не па нацыянальнай прыкмеце, а па веравызнанню.

Беларусамі-перасяленцамі ў Томскім павеце былі заснаваны такія чыста беларускія пасёлкі, як Андрэеўка і Лемавіцкі, Петрапаўлаўка і Полазава. У 1899 годзе на тэрыторыі новаўтворанай Нова-Аляксандраўскай воласці з'явіўся таксама беларускі пасёлак, які праз некалькі гадоў атрымаў назву Беласток.

[Заканчэнне на 3-й стар.]

ПАШТОЎКА З БЕЛАРУСІ



Майстрыха з Вілейскага раёна Таццяна ГАНЧАРЫК са сваімі вырабамі.

Фота Віктара СТАВЕРА.

Для многіх, а для беларусаў тым больш, слова "Сібір" амаль заўсёды стаяла побач са словамі "катарга", "ссылка", "дэпартацыя"... І для гэтага былі ўсе падставы, таму што з усіх дарог, што вялі ў Сібір, для іх дарога катаржнікаў, ссыльных, дэпартаваных была самай пратаптанай на працягу некалькіх стагоддзяў пры ўсіх урадах і рэжымах. Але ў той жа час былі і тыя, хто ехаў у гэтыя суровыя мясціны добраахвотна ў пошуках свайго асабістага шчасця і лепшай долі. Канец XIX стагоддзя характарызаваўся ў Расіі імклівым эканамічным развіццём сібірскага рэгіёна, яго ўзмоцненай ка-

ПАДЗЕІ ЛЮДЗІ ФАКТЫ

ПАДЗЕІ ЛЮДЗІ ФАКТЫ

ПАДЗЕІ ЛЮДЗІ ФАКТЫ

ВІЗИТ ПРЭЗІДЭНТА

**НАФТАВЫЯ МАГЧЫМАСЦІ
НАВАПОЛАЦКА**

Неабходнасцю вырашэння праблем далейшага развіцця нафтаперапрацоўчай галіны краіны выклікана паездка Прэзідэнта Беларусі Аляксандра Лукашэнкі на Віцебшчыну. 22 лютага свой візіт ён пачаў з наведвання наваполацкага прадпрыемства па транспарціроўцы нафты “Дружба”. Затым кіраўнік дзяржавы пабываў у вытворчым аб’яднанні “Нафтан”. У той жа дзень Аляксандр Лукашэнка правёў нараду з кіраўнікамі і спецыялістамі галіны па праблемах пастаўкі і перапрацоўкі нафтавай сыравіны.

У час сустрэчы абмяркоўвалася магчымасць рэканструкцыі і модернізацыі існуючых магутнасцей у Наваполацку. Паводле разлікаў спецыялістаў, будаўніцтва комплексу па глыбокай перапрацоўцы нафты дазволіць рэзка павысіць якасць прадукцыі, зрабіць яе канкурэнтаздольнай на сусветным рынку. Як адзначалася, будаўніцтва комплексу ацэньваецца спецыялістамі ў 400-450 мільёнаў амерыканскіх долараў, аднак неабходных інвестыцый да гэтага часу “Нафтан” не атрымаў. Сродкі для будаўніцтва плануецца атрымаць за кошт прыбытку ад пастаўкі ў рэспубліку і перапрацоўкі ў аб’яднанні каля 7 мільёнаў тон нафты ў год, а таксама за кошт прыцягнення замежных крэдытаў.

З ПЕРШЫХ ВУСНАЎ

ВАКОЛ

КАНСТЫТУЦЫЙНАГА СУДА

Старшыня Вярхоўнага Савета Беларусі Сямён Шарэцкі зрабіў заяву для журналістаў на прэс-канферэнцыі 19 лютага з нагоды выказвання свайго намесніка Юрыя Малумава, намесніка кіраўніка адміністрацыі Прэзідэнта Аляксандра Абрамовіча і Прэзідэнта Аляксандра Лукашэнкі аб магчымасці скасавання Канстытуцыйнага суда: “Я такой ідэі нідзе сам не выказаў і запэўніваю вас, што такая ідэя ў мяне не блукае ў галаве”.

Выказаны ў інтэрв’ю рэспубліканскай газеце “Звязда” Юрыем Малумавым намер дабівацца скасавання Канстытуцыйнага суда С.Шарэцкі пракаменціраваў наступным чынам: “... Можна быць, карэспандэнты нешта не зразумелі, ці то сам Малумаў не разумее значнасці гэтага органа -- вядома ж, я стаўлюся адмоўна да ліквідацыі Канстытуцыйнага суда”. Спікер лічыць, што “нейкі орган, які кантралюе выкананне Канстытуцыі ўсімі галінамі ўлады, павінен быць”.

У ПАВІЛЬЁНЕ “МІНСКЭКСПА”



Звыш сарака фірм Беларусі, Германіі, Украіны, Славакіі, Літвы і Латвіі прадставілі сваю прадукцыю на міжнароднай выставе “Сродкі аўтаматызацыі” ў Мінску. Разнастайныя вымяральныя прыборы, усялякія датчыкі, без якіх немагчыма сучасная вытворчасць, прыборы кантролю і многае іншае прапанавалі эксплуатацыйнікам і праекціроўшчыкам вядучыя фірмы блізкага і далёкага замежжа. Шматлікія спецыялісты прыбылі на выставу з многіх рэгіёнаў СНД і краін Балтыі і заключылі дагаворы на пастаўку выбранай прадукцыі.

НА ЗДЫМКУ: каля выставачнага стэнда фірмы Белэнергатаэхналогія.

З ПРЭЗІДЭНЦКАЙ КАНЦЫЛЯРЫІ

ЗНОЎ -- ГАНАРОВЫЯ СЦЯГІ

Для заахвочвання за выдатныя дасягненні ў галіне дзяржаўнага, гаспадарчага і сацыяльна-культурнага будаўніцтва, ва ўмацаванні правапарадку і абараназдольнасці рэспублікі ўказам Прэзідэнта Беларусі заснаваны ганаровыя дзяржаўныя сцягі Рэспублікі Беларусь.

У Палажэнні аб ганаровых дзяржаўных сцягах Рэспублікі Беларусь гаворыцца, што яны заснаваны як сімвал працоўнай і воінскай доблесці і з’яўляюцца заахвочваннем за асобы дасягненні ў галіне дзяржаўнага, гаспадарчага і сацыяльна-культурнага будаўніцтва, ва ўмацаванні правапарадку і абараназдольнасці Рэспублікі Беларусь.

Ганаровыя дзяржаўныя сцягі Рэспублікі Беларусь

будуць прысуджацца прадпрыемствам, арганізацыям, установам, іншым юрыдычным асобам, а таксама адміністрацыйна-тэрытарыяльным адзінкам, воінскім часцям і падраздзяленням.

НОВЫЯ АВІЯЛІНІІ



З пачатку гэтага года аэрапорт у Брэсце прымае ў сябе любыя самалёты вагой да 200 тон. Брэстаўчане ўзнаўляюць страчаныя сувязі з паветранымі портамі былога Савецкага Саюза, лятаюць у Італію і Германію. А нядаўна мясцовыя авіятары заявілі аб гатоўнасці прымаць і вядомыя ўсяму свету самалёты “Боінг-737”.

НА ЗДЫМКУ: загрузаецца самалёт “ТУ-154”, які выконвае камерцыйны рэйс у Мінеральныя Воды.

“Асабіста я лічу і цяпер: вялікі дзякуй і тым, хто стварыў БНР, і тым, хто дабіўся БССР. Я і цяпер яшчэ пад уражаннем, колькі прыйшлося выцерпець таму ж З. Жылуновічу (Цішку Гартнаму) з аднадумцамі, на што пайсці, каб літаральна вырваць у Леніна, Святрдлова, Сталіна і іншых тую ж БССР, якую, як і БНР, бачылі на ражне Мяснікоў, Кнорын і Ландар, якія сілай узурпіравалі права прадстаўляць наш народ як люд Заходняй вобласці. БССР таксама была дзяржавай на паперы, але ўсё ж у гэтай абрэвіятуры былі літары “БР” -- Беларуская Рэспубліка. Ды і пазней побач з велізарнымі стратамі, ахвярамі ў гады сталінізму ды вайны былі і немалыя поспехі ва ўсім. Вера: прыйдзе час, і ў сталіцы Беларусі будзе прыстойны помнік З. Жылуновічу, каб тут узвышаўся ён, а не Мяснікоў з хаўруснікамі”.

(З інтэрв’ю пісьменніка Генрыха ДАЛІДОВІЧА карэспандэнту газеты “Звязда”).

КАНФРАНТАЦЫЯ

БЕЗ ЗГОДЫ ПАРЛАМЕНТА

“Падпісваючы ўказ аб назначэнні старшынёй праўлення Нацыянальнага банка рэспублікі Тамару Віннікаву, я зыходзіў, перш за ўсё, з таго, што яна з’яўляецца кваліфікаваным спецыялістам, добра ведае існуючыя праблемы ў банкаўскай справе і, галоўнае, бачыць шляхі іх вырашэння. Да таго ж валодае добрымі арганізатарскімі здольнасцямі, даказаўшы гэта на практыцы”. Такімі словамі 19 лютага пачаў сваё выступленне Прэзідэнт Беларусі Аляксандр Лукашэнка перад кіруючымі работнікамі галоўнай фінансавай установы рэспублікі, прадстаўляючы ім новага старшыню праўлення. Але такі крок Прэзідэнта выклікаў адэкватную рэакцыю Вярхоўнага Савета.

“Схема такога прызначэння не стасуецца з Канстытуцыяй і Законам “Аб Нацыянальным банку Рэспублікі Беларусь”, згодна з якімі Прэзідэнт мае права толькі ўносіць кандыдатуры на разгляд парламента. А прызначаць -- гэта выключная прэрагатыва толькі Вярхоўнага Савета”, -- заявіў Віктар Ганчар.

Парламент прыняў адпаведную пастанову, па якой да зацвярджэння Вярхоўным Саветам па прадстаўленню Прэзідэнта старшыню праўлення Нацыянальнага банка гэтыя абавязкі па-ранейшаму павінен выконваць намеснік старшыні праўлення Нацыянальнага банка М. Кузьміч.

ПРЫЗНАЧЭННІ

**ЕПІСКАП ГРОДЗЕНСКІ
І ВАЎКАВЫСКІ**

У Гродне ў Свята-Пакроўскім кафедральным саборы 15 лютага, у дзень Грамніц, сваё першае богаслужэнне правёў епіскап Гродзенскі і Ваўкавыскі ўладыка Арцёмій (Кішчанка).

Прадставіў яго духавенству Мітрапаліт Мінскі і Слуцкі, Патрыяршы экзарх усяе Беларусі Філарэт. Новы епіскап родам з Мінска, па нацыянальнасці -- беларус. Скончыў ён духоўную семінарыю і ў даны момант працягвае вучобу ў духоўнай акадэміі. Да прызначэння ўладыка Арцёмій служыў праціерэем у Мінску.

ЗАЯВЫ

У АБОРОНУ МОВЫ

У Віцебску прайшоў сход грамадскасці горада, дзе людзі выказалі сваю заклапочанасць становішчам беларускай мовы, яе ўціскам, што затармазіла працэс адраджэння беларускасці ў сферы ўсяго грамадскага жыцця, прынялі Заяву. Па сутнасці, як адзначаецца ў Заяве віцеблян у абарону беларускай мовы, зноў пачалася русіфікацыя, накіраваная на паступовую асіміляцыю, замаскіраваную разважанымі, цяпер ужо аб славянскім адзінстве.

У Віцебску, пішацца ў Заяве, у мінулым навучальным годзе па-беларуску навучаліся ў школах з 300 вучняў, у тым ліку 688 амаль у сарака першых класах. Сёлета іх ужо, адпаведна, каля 200 і толькі пяць першых класаў. Адзіная гімназія са статусам беларускамоўнай пераходзіць на рускую мову. Закрываюцца беларускамоўныя групы і дзіцячыя сады, а колькасць дзяцей, што выходзяць па-беларуску, зменшылася ў параўнанні з леташнім утравя. Расфарміроўваюць беларускамоўныя класы, якія па некалькі гадоў працавалі на беларускай мове, і не таму, што бацькі не жадаюць вучыць там сваіх дзяцей, а таму, што так ім “рацяць”.

ШКОЛЬНЫЯ СПРАВЫ



Многа цікавых спраў на рахунку калектыву віцебскай сярэдняй школы № 32. Многія з яе выпускнікоў працуюць тут і перадаюць свае веды навучэнцам. Ёсць у школе свае традыцыі. Вялікай папулярнасцю карыстаюцца, напрыклад, танцавальны калектыў “Вясёлка”, клуб інтэрнацыянальнай дружбы, атрад міласэрнасці, музей баявой славы 39-й арміі і іншыя.

НА ЗДЫМКАХ: віцебская сярэдняя школа № 32; вось такія карціны робяць дзеці ў групе падоўжанага дня.

ЛІСТ У РЕДАКЦЫЮ

Шаноўны спадар рэдактар Вацлаў Мацкевіч! У “Голасе Радзімы” № 5/2459/ ад 1 лютага 1996 года, у рубрыцы “Весткі адусюль”, паявілася памылкавая, на мой погляд, інфармацыя з Палесся. Другі сказ яе гучыць проста сенсацыйна: “Лінгвісты, этнографы, сацыёлагі, гісторыкі, краязнаўцы аб’ядналіся з мэтай паспрыяць захаванню самабытнай польскай культуры...”

Канешне, усе гэтыя вучоныя згуртаваліся для ратавання палескай, не польскай, культуры. Дабог не паверу, каб нават самы заядлы паланафіл сярод беларускіх вучоных задумаў раптам паланізаваць Палессе...”

Карыстаючыся нагодай, шлю Вам, спадар рэдактар, найшчырэшыя словы ўдзячнасці за “Голас Радзімы”, якім я, польскі перакладчык беларускай літаратуры, карыстаюся як самым першым і самым надзейным дапаможнікам у працы.

Жадаю вам, каб “Голас...” гучаў безупынна і ў наступным тысячагоддзі, на радасць беларусам і прыхільнікам Беларусі на свеце.

З павагаю Чэслаў СЭНЮХ.

Варшава.

АД РЕДАКЦЫІ: Просім прабачэння ў чытачоў за сапраўды прыкроую памылку, вядома ж, гаворка не пра польскую, а пра палескую культуру. Глыбока ўдзячны паважанаму Чэславу СЭНЮХУ за шчырую прыхільнасць да “Голасу Радзімы” і высокую ацэнку нашай працы.

**[Заканчэнне.
Пачатак на 1-й стар.]**

Зразумела, што не ад добрага жыцця рашыліся некалі нашы продкі, спрадвечныя хлебаробы, на перасяленне ў далёкую Сібір. Беззямельце, нізкая ўрадлівасць мясцовых пясчаных глеб не дазвалялі пракарміць вялікія сялянскія сем’і. Многія, пакідаючы родныя хаты, ішлі на заробкі ў суседнія гарады і мястэчкі. Так, адзін з іх — Аляксандр Іоц пасля смерці бацькі Казіміра ў 1884 годзе паехаў са свайго роднага пасёлка Юцеўцы (размешчаны за дзесяць кіламетраў ад горада Шчучын Гродзенскай вобласці) у губернскі горад Вільню і працаваў там некалькі гадоў пажарным.

Другі — Іван Ханевіч са старэйшым братам Восіпам падзарабляў тым, што займаўся перавозам грузаў і пасажыраў ад станцыі Парэчча да Гродна. Падобнымі прыработкамі займаўся ў тых гадах многія малазямельныя сяляне Гродзеншчыны, Віленшчыны, Віцебшчыны, але неабходных сродкаў да існавання ўсё роўна не хапала. Дзесяткі сем’яў пакідалі родныя мясціны, ехалі ў Амерыку, Канаду, а з канца XIX стагоддзя і ва ўсходнія раёны Расійскай дзяржавы. Царскі ўрад быў зацікаўлены ў перасяленні сялянства ў Сібір, абцягаў падтрымку, льготы і садзейнанне ва ўладкаванні на новым месцы. Так апынуўся сярод іншых і Аляксандр Іоц у 1896 годзе ў Томскай губерні ў якасці хадака-разведчыка. У Перасяленчым упраўленні атрымаў прапанову аглядаць адведзеныя пад засяленне ўчасткі тайгі ў Нікалаеўскай воласці Томскага павета, што знаходзіліся за сто верст на паўночны захад ад губернскага горада на левабярэжнай частцы Обі.

Што гэта былі за мясціны ў той час, можна даведацца з дакладнай запіскай чыноўніка па сялянскіх справах Райскага томскаму губернатару 15 верасня 1896 года: “... што касецца участкаў у Николаевской волости, на которые определяется приблизительно 800 семей, то они стоят в худших условиях по сравнению с другими переселенческими участками как в отношении путей сообщения, так и в отношении приобретения на них хлеба и земледельческих орудий...”

У адносінах шляхоў зносін, у прыватнасці, неабходна сказаць, што для перасяленцаў мела істотную назручнасць рэчка Шэгарка, даволі мнагаводная: яна аддзяляла іх ад усіх бліжэйшых вёсак старажытгаў. Сувяз з імі спынялася вясной у час разліву на паўтара-два месяцы.

Ужо невядома, чым прывабіў Восіпа Ханевіча, яго аднавяскоўцаў Гераніма Мазюка і Восіпа Маркіша, братоў Іоц, Аляксандра і Івана, і яшчэ некалькіх хадакоў з усіх прапанаваных да засялення участкаў кавалак тайгі на беразе рэчкі, які ў дакументах Перасяленчага Упраўлення лічыўся як Рыбалоўскі перасяленчы ўчастак.

Можа спадабаўся тым, што акрамя векавой тайгі мелася на ім некалькі выгаральных месцаў: менш працы запатрабавецца для раскарчоўкі пад раллю. А можа быць і таму, што там ужо стаялі дзве хаткі пчаляроў суседняй Малчанаўскай воласці: ёсць дзе спыніцца на першы час. Відавочна, спадабалася і глыбокая паўнаводная рэчка, што цякла побач...

Запісаўшы на сябе надзелы зямлі, вярнуліся яны на радзіму па сем’і. Яшчэ і там доўга разам з роднымі ўзгажвалі ўсе плюсы і мінусы такіх сур’ёзных намераў. Нарэшце, рашыўшыся, на наступны год вясной, атрымаўшы перасяленчы пасведчанні і пад’ёмныя, рас-

прадаўшы вялікія рэчы і развітаўшыся з аднавяскоўцамі і сваякамі, крануліся ў дарогу.

Да Томска ехалі чыгункай у таварных вагонах разам з жылля і правіянтам для яе, на чым і сялянскія прылады працы (на сям’ю выдзялялі па аднаму вагону-таварняку). Ад Томска да вёскі Малчанава, дзе знаходзіўся адзін з перасяленчых пунктаў, плылі на параходзе па вялікай сібірскай рацэ Обі, а там ужо сваім ходам праз таёжныя ўрманы і балоты да месца пражывання... Так на карце Томскай губерні з’явіўся ў 1899 годзе яшчэ адзін новы перася-

284 пуды набылі заснавальнікі пасёлка Нова-Рыбалаўскага. У наступным 1900 годзе ў іх быў ужо ўласны хлеб...

І ўсё ж, гаворачы аб дапамозе царскага ўрада перасяленцам у час сталыпінскай рэформы, не варта яе перабольшваць. З-за недахопу грашовых сродкаў перасяленцы атрымлівалі дапамогу ў значна меншым памеры, чым гэта аб’яўлялася афіцыйна. Напрыклад, 27 працэнтаў хадакоў маглі ўзяць пазыку для праезду да месца пасялення. Цэны ж на прадукты харчавання, інвентар, жывёлы рэзка ўзраслі з-за павелічэння попыту на іх.

ПЕРАСЯЛЕНЦЫ: ЧАС І ЛЁС

БЕЛАСТОК — ВЁСКА СІБІРСКАЯ

ленчы пасёлак Нова-Рыбалаўскі з 13 сямей.

Цяжка абжываліся на новым месцы землякі-першапраходцы: страшыла суровая сібірская прырода з яе неміласэрным таёжным гносам летам і небывалымі маразамі зімой, ад якіх не ратавалі самаробныя накарнікі і наслах выкапаных паўзямляк. Не быў рэдкасцю падзеж жывёлы ад бяскорміцы і нападу дзікіх жывёл (зусім побач з пасёлкам былі выяўлены дзве бярогі мядзведзяў). Гіблі ад голаду дзеці, паміралі ад дызентэрыі і прастуды... а яшчэ была зніжэнная праца ад зары да зары на раскарчоўцы тайгі пад раллю. Кожны кавалак быў паліты слязамі і потам. Аднак праца была не ў цяжар. Гэта не была праца прыгоннага цэраба: кожны працаваў на сваёй зямлі і ведаў, што дабрабыт яго сям’і з сённяшняга дня і далей будзе залежаць толькі ад яго самога, а не ад “паноў” і дзяржаўных чыноўнікаў.

Варта сказаць, што дапамога дзяржавы перасяленцам у Сібір была ўсё ж немалая. Хадакі атрымлівалі бясплатныя праходныя пасведчанні за праезд да месцаў будучага засялення, сем’і перасяленцаў мелі льготны тарыф на перавоз багажу і свой праезд па чыгунцы. Акрамя таго, кожная перасяленчая сям’я магла атрымаць да ста рублёў беспрацэнтнай пазыкі на домаўладкаванні і закупку сельгасінвентару. Апрача льгот і пазыкі дзяржава траціла значныя сродкі на будаўніцтва для перасяленцаў хлебазапасных магазінаў і пунктаў па продажы сельгасінвентару, будаўніцтва фельчарскіх пунктаў, школ, царкваў, мастоў і дарог, капанне калодзежаў.

Так, толькі на масты і пракладку гаці ранейуказаных перасяленчых участкаў Нікалаеўскай воласці і будаўніцтва паромнай пераправы праз рэчку Шэгарку томскі губернатар запрасіў у Перасяленчым упраўленні Міністэрства ўнутраных спраў на 1899 год дзесяць тысяч рублёў. Крыху пазней намечаныя работы на праектаванні дарогі былі выкананы і засыпанія гаці сталі часткай славуэта Нарымскага тракту. У пасёлку Крываўшынскім у гэты год быў адкрыты хлебны склад-магасцін, з якога перасяленцам на насенне і прыкорм да новага ўрадка было прададзена ў 1899 годзе 4 500 пудоў збожжа і мукі. З іх

Карова стала каштаваць 40 рублёў, конь — 70, плуг — да 30 рублёў.

Перасяленчыя ўпраўленні не спраўляліся са стыхійным патокам перасяленцаў і хадакоў. Так, з 1894 па 1899 год у Томскую губерню прыехала з Беларусі 43 тысячы чалавек, а ў наступнае пяцігоддзе ўжо больш 48 тысяч чалавек. У 1907 годзе, перыяд найбольшага размаху зямельнай рэформы прэм’ера П. Сталыпіна, толькі за год у губерню прыбыло 30 тысяч перасяленцаў.

Кіраўнік Томскага перасяленчага падраёна Міхайлаў у 1907 годзе дакладваў: “... настроі прыбываючых хадакоў і сямейных перасяленцаў надзвычай павышаны, што выяўляецца неаднаразова ў адкрытым ганьбаванні дзеянняў уладаў і настойлівым патрабаванні лепшай зямлі, агульнага забеспячэння, бясплатных білетаў для праезду і выдчы дарожных пазык. Масавы размах набыў самазахоп зямлі”.

Не ўсіх перасяленцаў здавальняў такі падыход уладаў да іх патрэб, ды і многія на месцы пераканаліся, што Сібір не па іх сілах і празмерна цяжкая для пражывання. І як вынік гэтага — не меншы паток тых, хто вяртаўся назад у Беларусь. Напрыклад, у 1901 годзе з Сібіры вярнулася назад больш за 5 тысяч сямей. Тады толькі чацвёртая частка хадакоў засталася ў Сібіры. У 1907 годзе з перасяленых на жыхарства ў Томскую губерню 800 сямей у той жа год вярнулася назад. Улады на гэта глядзелі спакойна і цяроза, папярэджваючы жадаючых перасяляцца ў Сібір у часопісе “Сибирское переселение” аб тым, што ў Сібіры гаспадарыць значна цяжэй, чым у Еўрапейскай Расіі і што “дрэннага гаспадара Сібір не перабодзіць у добрага”.

Як відаць, не застрашылі большасць нашых землякоў сібірскія маразы, таёжнае звар’ё і цяжкая праца на зямлі: вытрымалі, уладкаваліся, прыкіпілі. Замест зямляняк і хацін з часам пабудавалі моцныя сібірскія пяціценкі, свірны і сушні, выкапалі калодзежы з высокімі “жураўлямі”, агарадзілі пасёлка. Год ад году паселішча папаўнялася жыхарамі. Пабудаваны ў 1908 годзе касцёл яшчэ больш прыцягваў у гэты мясціны перасяленцаў-ка-

толікаў. Капі вясной 1914 года ў вёску на жыхарства прыехалі адразу некалькі сямей з-пад Магілёва, дарэчы, адны з апошніх добраахвотных перасяленцаў у гэты край, то сяліцца ім у межах пасёлка ўжо не было куды — давялося уладкоўвацца на другім беразе даволі вялікага па вясковых мерках возера-сажалкі, празванага жартам Байкалам. Так з таго часу жыхароў гэтага паселішча з 18 дамоў сталі ў вёсцы называць “забайкальцамі”. Змяніў сваю назву і сам пасёлак. На вясковым сходзе вырашана было назваць яго Беластокам у па-

доў жыхаром гэтай вёскі ў Сібіры.

Хрысціў дзяцей, праводзіў нябожчыкаў, вячаў маладых, прынашчаў і спавядаў... Прадстаўнікі Савецкай улады не навідзелі яго як чалавека “старога” свету і служыцеля культуры. У 1923 годзе, не вытрымаўшы правакацыі з боку волвыканкомаўскіх работнікаў і пазбавіўшыся касцельнага дома, рэквізаванага пад школу, ксёндз Міхасёнак пакінуў Беласток. Пра яго далейшы лёс многія гады нічога не было вядома, і толькі знаёмства з архіўна-следчай “справай”, заведзенай на яго ў 1927 годзе органамі АДПУ Новасібірска, дазволіла прасачыць яго далейшы жыццёвы шлях.

У Новасібірск ксёндз Міхасёнак прыехаў у 1925 годзе з Томска па запрашэнню мясцовай рымска-каталіцкай абшчыны для правядзення рэлігійных службаў у пустыным гарадскім касцёле. Аднак нядоўга была радасць прыходжан. 4 красавіка 1927 года ксяндза арыштавалі.

Асноўны пералік яго “злачынстваў” быў змешчаны ў так званым мемарандуме матэрыялаў, у якім указвалася, што ксёндз Міхасёнак неаднаразова ў час правядзення рэлігійных абрадаў у касцёлах Томска і Новасібірска нібыта казаў пропаведзі антысавецкага характару. Другім пунктам прад’яўлення абвінавачвання было тое, што Міхасёнак нібыта яшчэ ў 1924 годзе спрабаваў збегчы ў Польшчу пад чужымі дакументамі, але дакументаў не дастаў.

У гэтых напрамках і сталі “раскручваць” справу ксяндза Міхасёнака следчыя Новасібірскага АДПУ Бялецкі, Багародзіцкі і іншыя, аднак ксёндз усё прад’яўлення абвінавачвання адхіляў. Не дабіўшыся патрэбных паказанняў ад самога ксяндза, следчыя сталі “апрацоўваць” сведкаў, але і тыя не давалі супраць яго жаданых паказанняў.

Пасля допыту некалькіх чалавек у якасці сведкаў 27 мая 1927 года памочнік начальніка контрразведальнага аддзела АДПУ па Сібірскому краю Бебаркара палічыў, што справа следствам дастаткова высветлена, сведкі і абвінавачаныя дапытаны, і прад’явіў ксяндзу абвінавачванне па двух “контррэвалюцыйных” артыкулах прынятага ў яго год назад крмінальнага кодэкса РСФСР са слаўным 58 артыкулам: 58-14 (антысавецкая агітацыя з выкарыстаннем рэлігійных забабонаў мас) і 58-18 (дыскрэдытацыя Савецкай улады шляхам распаўсюджвання пра яе жывых чутак).

Сібірскія чэкісты выклалі справу на Міхасёнак ў Маскву. Асобная нарада 25 лістапада 1927 года вынесла рашэнне — адправіць Міхасёнака Мікалая Іванавіча ў канцлагер на тры гады без прымянення да яго амністыі. Для адбыцця пакарання яго накіравалі ў сумна славуця Салавецкія лагеры асобага прызначэння. Пасля адбыцця тэрміну зняволення па пастанове ўсё той жа Асобай нарады ад 28 красавіка 1930 года ён быў накіраваны ў ссылку ў Паўночны край яшчэ на тры гады.

Што потым стала з ксяндзом і тысячамі нашых землякоў? У справах на іх дакументаў няма, але няцяжка і без іх здагадацца: надыходзілі часы яшчэ больш жорсткія, капі дзесяткам і сотнямі тысяч нашых землякоў месца на гэтым свеце было прадастаўлена толькі за калючым дротам...

Ігар КУЗНЯЦОў,
кандыдат гістарычных
наук, дацэнт.

3 ВІЛЕНШЧЫНЫ



чаў, беларускіх літаратараў. Нібы апяналіся сярод гімназістаў і разам з імі праходзілі навуку любові да Бацькаўшчыны. Куды б ні закінуў іх лёс, ніколі не здрадзілі свайму народу. На свя- та прыехалі госці з Мінска: мас- так Г. Лойка, які падараваў шко- ле свае краявіды, скульптар У. Лятун -- скульптуру маладога Янкі Купалы, за што мы ім вельмі ўдзячныя.

Багатай і разнастайнай была канцэртная праграма: песні, тан- цы, вершы. Пасля афіцыйнай і канцэртнай часткі праграмы госці разышліся па класах школы. У

На пачатку першай сусветнай вайны, калі царскую акупацыю змяніла нямецкая, больш ліберальная да культурных за- патрабаванняў нацыянальных меншасцяў, менавіта тады, у

ГЭТА СВЯТА ЯК ПАМЯЦЬ, ГЭТА СВЯТА ЯК СУВЯЗЬ ПАКАЛЕННЯЎ

1915 годзе, у Вільні з’явілася магчымасць адкрыць бела- рускія класы, а ў канцы 1918-га сярод беларускага грамадства выспела думка стварыць поўную беларускую школу. Ініцыятарам стварэння бела- рускай гімназіі быў віленскі архе- олаг Іван Луцкевіч. Заняткі па- чаліся першага лютага 1919 го- да, і на працягу чвэрці стагод- дзя гімназія ўзгадоўвала кадры нацыянальнай свядомай бела- рускай інтэлігенцыі, пакуль у 1944 годзе не была закрыта Саветамі.

Мінулі гады. Прыйшлі новыя людзі. У 1993 годзе адрадізілася на Віленшчыне наша родная школа. Сённяшняя беларуская школа будзеца на надзеіным грунце. Ёсць шматгадовая тра- дыцыя беларускага школьніцтва ў віленскім краі. І лютага Віленская беларуская школа ўрачыста святкавала Дзень гімназіі. Пад самае свята ў вуч- няў было шмат спраў, але най- гапоунейшая -- наведанне былых гімназістаў. Наведанне тых, хто атрымаў адукацыю ў Віленскай беларускай гімназіі. Лявон Луц- кевіч расказаў пра настаўнікаў, якія на ўсё жыццё зрабілі іх сумленнымі людзьмі і шчырымі патрыётамі, паказаў альбом са здымкамі настаўнікаў і вучняў былой віленскай гімназіі, рас- казаў пра сваіх славетных продкаў -- Антона і Івана Луцкевічаў, пра Зоську Верас. Яшчэ наве- далі Мікалая Рулінскага, які прыехаў вучыцца ў Вільню з Бе- ларусі. Было вельмі цяжка вучыцца, але бацька хацеў, каб хлопец атрымаў адукацыю на роднай мове. У школу на свята прыйшлі Надзея Стацко, Міраслава Русак, Пятро Новік, Лявон Луцкевіч, Лявон Кароль -- былыя выпускнікі беларускай гімназіі ў Вільні. З асабодай слу- халіся іх успаміны. Як жывыя, паўставалі перад намі постаці выкладчыкаў, грамадскіх дзея-

школе адкрыта выстава маста- коў Вільні і Мінска, у калідоры вы- става сваіх “мастакоў”, сачыненні вучняў “Мая школа”, “Мая Бела- русь”, фотаздымкі з жыцця шко- лы. Прынеслі свае мастацкія выра- бы і былыя гімназісты, напрыклад, Пятро Новік -- скульптуры, зробле- ныя з прыроднага матэрыялу -- дрэ- ва, карэньчыкаў. Надзея Стацко -- вырабы з тканіны, нітак. Тут былі ка- значныя персанажы “Ліса на паля- ванні”, “Тройка”, “Чырвоная Шпа- чка”, “Вяселле”, розныя птушкі. У кожнага персанажы свой характар.

У школе ствараецца музей, дзе ёсць старыя дакументы, кнігі, рэчы, фотаздымкі. Эмб- лема нашага свята -- “Сонца Маладзіковае”, бо школа зма- гаецца за тое, каб насіць імя слаўтага Францыска Скарыны. Вільня ж была на працягу доўгіх вякоў крыніцаю беларускай ас- веты, пачынаючы ад Францыска Скарыны да Максіма Багдан- новага, Янкі Купалы, Якуба Ко- ласа, Цёткі, тут выдаваліся бела- рускія кнігі, працавалі бела- рускія школы. Паўстае рэаль- ная перспектыва, што Вільня мо- жа стаць Парыжам для Еўропы і ўсяго свету, цудоўным міжнацыянальным букетам ад- роджаных, шчаслівых народаў. На свята прыехалі і тыя, хто за- кончыў беларускую школу ў мінулым годзе, а цяпер студэн- ты Мінскага педагагічнага ўніверсітэта. Усё гэта дапамагло ў школе стварыць асаблівую ат- масферу, унесла натхнёны сэнс у паўсядзённае жыццё.

І доўга гукала песня:
Сёння ў нашай школе свята,
Школа наша як родна хата --
Гэй, рады прыняць,
гуляць дык гуляць!..

Леакадзія МІЛАШ,
настаўніца.

НА ЗДЫМКУ: сустрэча вуч- няў з выпускніком Віленскай беларускай гімназіі Лявонам ЛУЦКЕВІЧАМ.



ЗАМЕСТ ЮБІЛЕЙНЫХ НАТАТАК

КАЗАЎ УЛАШЧЫК...

А ён жа куды б ні прыйшоў -- усю работу загубіць. А Бялькевіч і адсядзеў, і адпакутаваў нізашто-ніпрашто; “Слоўнік” жа свой (“Краёвы слоўнік Магілёўшчыны”) так і не пабачыў над- рукаваным, -- ужо пасля смерці аўтара ў свет выпусцілі.

Ці вось яшчэ -- П. Падыходзіць да мяне: “Няўжо Вы мяне не памятаеце? Я ж сакратаром камітэту камсамолу ва ўніверсітэце быў”. А што за памяць аб ім -- наўрад ці абыходзіць яго. Гадоў дваццаць кафедру гісторыі ў педінстытуце ўзначальваў. На агуль- наінстытуцкім сходзе ў 1956 годзе выявілася, што ён на 70 чалавек даносы пісаў. І нічога, сыш- ло ўсё з рук, як ні абураліся студэнты, выклад- чыкі.

Р. -- ён жа віцэблянін. Можна бацька магазін які меў. Прыехаў у Мінск і адразу -- дацэнтам. Хадзіў паяском падпэразаны. Чаравікі нячышча- ны -- мусіць праява рэвалюцыйнасці.

Славінных было некалькі. Але той, што ў “Ком- сомольской правде” недзе ў канцы 29-га году, уз’юшыўся супраць беларускага нацыяналізму, перастараўся хіба за ўсіх. Тады ж і пачалося з дня на дзень: паласкаць нацдэмаў...

ДАГНАЎ...

Ці я Вам не расказваў? Гэта ж у вайну арыш- тантам з менскай турмы начальства не паспела рады даць. На першы ці другі дзень, як усё па- чалося, вывелі іх ноччу і пагналі пад канвоем. Дайшлі да Камароўскага лесу, -- тады ўжо пар- кам Чэлюскінцаў называлі, але старэйшыя скрозь казалі: Камароўскі лес. Прывялі іх у гэты лес і загадалі на начлег класіцца, у каго што было, -- торбы, клункі, якія; проста на зямлю, пад дрэвамі. На досвітку папярчыналіся -- ба- чаць, нікога з варты, усё паўцякалі. З бліжэйшых хто -- дамоў падаўся, а хто проста драла даў -- далей ад вайны. Так што -- вольны народ! Хоць тут ужо не да волі: скрозь бабахав, грывіць, гарыць, самалёты зверху віснучь -- не- мец вась-вось. Маскоўская шаша ўся запруд- жана -- бежанцы валам...

Ну і тыя, з турмы, хто -- разам з бежанцамі наўцёкі. А хто -- давай начальства з НКВД шу- каць, каб гэта іх у турму падабралі. Дзе ж тое начальства знойдзеці! Яно паперадзе даўно па- бегла, а гэтыя ззаду даганяюць. Адзін, Валуш- чак ці Валушчык, з-пад Віцебску, бег, бег, бед- ны, -- дзе толькі, каго ні прасіў, каб яго пад- канвой узялі. І за машыны чапляўся, і афіцэраў маліў: “Я арыштант! Забярывце мяне!” Спіхвалі яго адусюль. За Барысавам ля моста праз Бя- рэзіну нейкі начальнік і выстраліў па ім, але прамакнуўся. Ды і паніка страшэнная! Так ён, небарака, ажно да Вязьмы сігаў -- усё прасіўся пад канвой. У Вязьме толькі зноў яго арышта- валі, пасадзілі ў патрэбны поезд і павезлі... У Златаўсцэ, у турме, з ім я і сустрэўся -- з яго словаў і расказваю.

ГІСТОРЫЯ, ГІСТОРЫКІ

Як прыйшлі галодныя шведы ў Магілёў, колькі там ні равалі перад тым рускія генералы, а яшчэ і шведам хапіла, -- і за імі абоз пацягнуўся, дабром грузоны. За што і ўгнавіўся Пётр I, -- паслаў калмыкаў, тыя і выпалілі горад дашчэнту; болей ён ужо і не падняўся.

Няхай на тры гады ён засядзе -- толькі бібліятэкі, кнігі, архівы, ніякае мітусні. І тады выпягае як шалёны, -- такая акумуляцыя энергіі.

Ленін у сваіх працах па аграрнаму пытанню грунтаваўся на матэрыялах земскай статыстыкі. У нас жа земстваў не было. Усё, што я зрабіў -- 95 працэнтаў, -- гэта архівы. Мне ж трэба было абгрунтаваць -- чаму імператар паслаў рэ- скрыпт (аб падрыхтоўцы скасавання прыгоннага права) спярша ў Беларусь і Літву. Лічылася ж, што гэта ледзь не самая адсталая, нахшталь Тай- мыра, акраіна...

Прыехаў я першы раз -- у 1946-м -- у Вільню. Сяджу ў архіве, а да мяне падыходзіць дзядок, прадстаўляецца: М. (кніга ў яго пра паўстанне 1863 году выходзіла -- слабенкая). І вось вам акадэмік пачынае даходзіць у аспіранта, што той ведае пра 1863 год.

У 37-м Сербенце далі “10” і адправілі ў На- рыльск. Там яму жылося добра. Доктаром і філосафам шанцавала. Доктары лячылі. А філосафы пісалі начальству работы (начальства ж вучылася...). Я сам пісаў некалі начальніку ахраны калоніі пра Людвіка Феэрбаха...

Скажу яшчэ адносна добрых людзей. Дру- жынін, пазней акадэмік, -- мала што высокай культуры, дык і чалавек харошы, спагадлівы. На абароне маёй кандыдацкай выступіў, раіў над- рукаваць. Але зноў мяне тады на “казенны



харч” саслалі, -- яшчэ колькі год згарэла, пакуль вярнуўся да навукі. Ну яшчэ і Нечкіна -- скрозь далікатна, чула ставілася да мяне. Пашуту -- пэўна ведаеце? Ён з выгляду строгі аж куды! На маім банкце пасля абароны доктарскай за та- маду быў -- у рэстаране Дома пісьменнікаў. І папілі добра, і паспявалі, і пасмяяліся -- спраўна тамадаваў!

Асабістае знаёмства Максіма Багдановіча і Пічэта! Думаю, гэта магло быць. Пічэта тады ж друкаваўся ва “Украінскай жыцні” -- рэдактарам быў Пятлюра, дэмакрат, якім лічыў яго Пічэта. То маглі яны пазнаёміцца праз гэты журнал, дзе друкаваўся і Багдановіч. Сам жа Пічэта герцагавінец, а Багдановіч і Герцагавіну закранаў у сваіх публікацыях.

Перыядычны друк на Беларусі -- ад “Мінскаго лістка”. Што з іх возьмеш -- гэтых ёлупняў? Яны ці ведаюць, што яшчэ ў дваццатыя гады ў рэспубліканскую бібліятэку здадзены быў гада- вы камплект “Тымчасовай газеты Мінскай” -- з пачатку XIX стагоддзя. Належаў ён памешчы- ку Каладзею з Барысаўшчыны. У таго ў музеі хатнім багата было назбіралася розных памятак па беларушчыне, але нейдзе ўсё расцерашыва- ся ў першую вайну.

Паслаў жа я ў “Полымя” пра сваю Віцкаўшчыну. Ёсць там спрыяльны чалавек, меўся падаць як “з маіх успамінаў”. Але га- лоўны (рэдактар) заўпарціўся. Няхай, кажэ, да- вядзе да сучаснага дня, тады надрукуем. Нават сааўтара запрапанавалі. Смеху варта.

Ну, не цікавіць вас гэтая вёска, вазьмеце шэсцьсот “Хатыняў” ды апішыце іх, як след, што гэта былі за вёскі. Ці не 90 працэнтаў нашых вёсак гісторыю можна пачынаць з XVI стагоддзя. Дак яны там (у Інстытуце гісторыі) ужо дваццаць гадоў рыхтуюць пра Беларусь у складзе Вялікага Княства Літоўскага, -- карціць ім, бачыце, давесці, што Беларусь нічога за Літвой не значыла, нічога не бачы- ла, апрача прыціску.

Пічэта, калі яго пасадзілі (1930 год), спраба- ваў павесіцца ў камеры, на трубе батарэйнай. Але вярнуўся самаробная, з кавалкаў, парвала- ся. Па суседству вешаўся Халімон Прышчэпаў, -- таксама сарваўся, ды ў стане ўжо беспры- томным. Нам у камеру адступалі тады праз сця- ну, што Прышчэпаў павесіўся.

Кузьма Любаўскі... Яго ў Башкірыю саслалі былі. Там жа і нашы беларусы апынуліся, эта- пам -- Сушынскі Язэл, Заяц Лявон, пазней эмігрант, яшчэ нехта трэці. Дык Любаўскі да іх: “Вас, кажэ, трое беларусаў, то і я да вас пры- туюся”. Гэта ж Сушынскі расказаў. Наогул Любаўскі дужа хораша сябе паводзіў, і следу ад яго “цэнтралізака” настрою ранейшага не засталася. Во што гора з людзьмі робіць.

Аляксей КАЎКА.

НА ЗДЫМКУ: Мікалай УЛАШЧЫК у дзень свайго васьмідзесяцігоддзя. 1986 год.

Працяг.
Пачатак у №№ 6--8.

12

Залаты сезон і залатая восень ляглі на граніцу. Перамыт ідзе бесьперапынку. Старых фартоўцаў амаль няма... працуюць паўстанцы. Яны інтрыгуюць, пляткараць, засыпаюць сябе ўзаемна з двух бакоў граніцы, зьбіваюць кошты работы.

Шчур прабыў у мястэчку два дні. Даведаўся дакладна, якія групы ходзяць за граніцу, дзе знаходзяцца пункты, якімі шляхам ідуць на пагранічча... Прынёс шмат цікавых і важных для нас навін.

У мястэчку засталася вельмі мала старых перамытнікаў. У той жа час усё раілася, аж мігацела ад паўстанцаў -- несімпатчных людзей, якія пагарджаліся нешматлікімі фартоўцамі. Граніца выглядала зараз пустой і шэрай. Неаднойчы я згадваў старых сяброў, і мяне ахоплівала самота... Юзік Трафіда ня ходзіць за граніцу. Сашка Вэблін забіты. Жывіца застрэліўся. Юлік Вар'ят памёр. Пятрусь Філасаф выехаў. Болек Лорд сядзіць у турме. Кручка забілі паўстанцы. Юрлін пасьля ўцёкаў Сонькі перастаў працаваць. Кітайчык згинуў у Саветах. Цывік зарэзаўся брытвай неўзабаве пасьля ўцёкаў з турмы. Фэлік Маруда папаўся за граніцай на пачатку восені. Бульдога Рэўтрыбунал прыгаварыў да высылкі. Ванька Бальшавік пасьля ўцёкаў з Сонькай у мястэчка не вярнуўся. Болек Камета зараз водзіць "дзікіх". Пасьля забойства Сума ён адзінаццаты машыніст і адзінаццаты вар'ят (інакш яго не ўзьялі б да такой высокай ступені годнасьці). Мамант зламаў сабе нагу, калі на другой лініі скокнуў з абрывістага берага рачулі на каменны, і пасьля ўсяго гэтага пачаў кульгаць. Алінухі ходзяць вельмі рэдка. Баяцца, каб іх не ліквідавалі за граніцай, бо ведаюць, што нажылі вельмі шмат ворагаў. "Дзікія" працуюць далей, што раз у іншым складзе. Некалькі папалася ў Польшчы, некалькі ў Саветах, некалькі забілі або расстрэлялі, а астатнія працуюць яшчэ гучней і веселей пад кіраўніцтвам славутага вар'ята Баяслава Каметы. Мы ніколі не наладжвалі засад на "дзікіх", хоць гэта лёгка было зрабіць. Зараз гэта адзіная група, да якой адчуваем сімпатыю.

Зваліліся мы на граніцу нечакана. Адрозна пачалі класьці групу за групу. Здаралася, што за ноч спраўляліся з дзвюма групамі. І неаднойчы па некалькі разоў запар клалі адну і тую ж групу... Пагранічча ахапіла паніка. Сланы затрымцелі. Купцы пагублялі розум. Ніхто ня мог зразумець, хто іх крые. Бралі іх і ў Польшчы, і ў Саветах, і на паграніччы, і на граніцы. Калі не маглі схпіць іх у дарозе, бралі на мялінах. Калі б маглі працаваць ушасьцях, -- трое тут, трое там, -- усё б гандляры вымушаны былі згарнуць работу.

Наадбіралі шмат тавару. Перахоўвалі яго на лясках, стадох, у зарослых акапах, у закінутым бровары. Час ад часу Шчур прадаваў вялізныя партыі тавару перамытнікам з Рубяжэвіч і Стаубцоў.

Наладжвалі засады так спрытна, што ўтрох затрымлівалі самыя вялікія групы, прытым на вока выбіралі мясцовасць, час дня, колькасць групы, надвор'е, "характар" кантрабанды, гатунак групы, яе звычкі.

Неўзабаве паўстанцы даведаліся, што гэта я разьбіваю групы і забіраю кантрабанду: мяне ўбачылі Салавей і Алігант, якія зараз хадзілі зь "дзікімі". Заўважылі мяне разам з Грабаром, якога ня ведалі ў мястэчку, і Шчуром, якога ніхто не пазнаў, бо меў зьмененае грывам аблічча.

Па мястэчку пайшла пагалоска, што пасьля ўцёкаў я, каб адломіць Алінухам, стаў падпольнікам. З таго моманту, калі дзе-небудзь засыпалася група, усю віну валілі на мяне. А Алінухі зусім перасталі

хадзіць за граніцу і нават баяліся паказацца ўвечары на вуліцах мястэчка. Толькі адна рэч заставалася загадкай для паўстанцаў: тое, што я накрываю іх і ў Саветах, і ў Польшчы.

У выніку нашай працы некалькі груп паўстанцаў закончылі сваё існаваньне, а некалькі гандляроў перасталі даваць тавар для перамыту. Мы ж працавалі далей, і чым цяжэй было, тым больш узбуджаўся наш

каменю, і толькі вочы асілка, дзіцячыя, добрыя, весела ўсьміхаліся нам, і ў іх адбівалася мноства розных пачуцьцяў і думак, якіх ніколі ня здолеў выказаць словамі.

Калі зьбіраліся адыходзіць, Шчур паклікаў жонку Маманта і сказаў ёй:

-- Няма ў вас зараз пацехі з мужа... Што?

-- Што рабіць? Я не наракаю...



Сяргей ПЯСЕЦКІ

"КАХАНАК ВЯЛІКАЙ МЯДЗВЕДЗІЦЫ"

імпат і ўзмацнялася настойлівасць.

Гульня наша была ня зь лёгкіх. Яна патрабавала шмат спрыту і вытрымкі. Часамі мы проста выбіваліся зь сіл. Узьяўшыся за работу, вымушаны былі трымаць у полі зроку самыя розныя рэчы. Усё гэта разам узятая стварала цікавую азартную гульню, у якой ня раз ставілі на карту ўласныя галовы, але нам нельга было праігнаваць... І мы не праігнавалі. Іншы раз рабілі невялікія пралікі, але хутка выпраўлялі іх. А карыстаючыся набытым вопытам і паслугамі мэтачковых інфарматараў, якіх Шчур шчодро аплочваў, мы працавалі амаль напэўна.

Я і Грабар днём сьпім у бровары, а ноччу бадземся паблізу Ракава. Ходзім па лясках, па палях, па дарогах, а часам запускаем у мястэчка. Шчур тым часам рыхтуе нам будучую работу. Сустрэкаем зь ім на чамі.

Зараз у мяне акрамя тых 6 000 далараў, якія даў на захаваньне Петрусь, яшчэ 8 500 далараў і больш 2 000 рублёў золатам. Большую частку тых грошай схаваў у ліпе Кручка. Грабар таксама захоўвае там свае грошы. Называем гэтую схованку (дупло старой ліпы) нашым банкам.

Неяк вечарам пайшоў разам са Шчуром і Грабаром да Маманта, які закульгаў так моцна, што вымушаны быў пакінуць перамытніцкую працу. Калега сустрэў нас з радасцю. Пазавешваў вокны фіранкамі і пазачыняў вакны. Мы пачалі піць гарэлку. Мамант доўга прыглядаўся да мяне, пасьля павольна вымавіў, з напругай складаючы выразы ў словы:

-- Ці гэта... праўда... што ты... тэтага?..

-- Што? -- запытаўся яго.

-- Пад-поль-нік!..

Шчур пырснуў сьмехам, а пасьля дадаў:

-- Цёмная твая галава, Мамант... Гэта мы ўсе кладзём паўстанцаў. Разумееш?.. Накрываем іх і там, і тут... Бачылі яго, калі іх стрыг, ну і плавязгаюць!

Мамант кінуў мне галавой, і весела заблішчалі яго вочы.

-- Гэта, браце, ім за ўсё! -- казаў далей Шчур. -- І за Кручка, і за Лорда, і за тое, што яны цапы, хамы, быдла!..

Выпіў шклянку гарэлкі і стукнуў кулаком па сталю:

-- Як захочам, ні адну групу за граніцу ня выпусьцім! Наша граніца, а ня іх! Наша ўжо!.. Нас трое, а іх трыста, і ніводны не прыйдзе! Ніводны!.. Наша граніца!..

Мамант піў і ківаў галавой. Яго твар быў нібы выбіты з

-- Хочаце адчыніць крану альбо бо які-небудзь інтарэс?

Вочы жанчыны радасна бліснулі:

-- Але з чаго?

-- Я дам 1 000 рублёў, -- сказаў Шчур.

-- І я дам тысячы, -- вымавіў услед за ім я.

-- Я таксама дам тысячы, -- дадаў Грабар.

-- Як я гэта вам выплачу? -- прамовіла жанчына.

-- Увогуле ня трэба! Гэта яму, -- Шчур паказаў пальцам на Маманта. -- Толькі дбайце пра яго, пра гэтага... маманта, бо яго і дзіця скрыўдзіць. А зараз сьвет такі: слабога, добрага, сарамлівага зубамі загрызуць.

Мы далі жонцы Маманта 3 000 рублёў і пакінулі іх жытло.

Назаўтра Шчур прынёс мне пошту, якая прыйшла на яго адрас, але была прызначана мне. Пошта была зь Вільні ад Петруся. У ёй знаходзіўся ліст і маленькая скрыначка з дасканальным бэзардоўскім кампасам у скуруным футарале. Ніколі ня думаў пра набыцьцё кампаса, хоць гэта была вельмі зручная і патрэбная для мяне рэч. Зараз мог беспамышка, у найцімнейшую ноч, па зусім незнаёмай мясцовасьці адшукаць патрэбны мне накірунак!

Увечары доўга глядзеў на стрэлку кампаса, якая сьвяцілася, і, замілаваны, думаў пра Петруся:

"Як яму гэта прыйшло ў галаву?.. Аднак жа думаў пра мяне... Купіў гэта мне!.."

13

Пасярэдзіне Краснасельскага лесу, у трох кіламетрах ад граніцы, ляжыць перасечаная наўскос трактам вялізная паляна. З паўднёвага боку той паляны знаходзіцца шырокі, цёмны, густа зарослы дрэвамі ляс. Туды часта пракрадаюцца паўстанцы, якія, каб скараціць шлях, хутка пераходзяць паляну і зьнікаюць у гушчары кустоў, якія разрасьліся па берагах логу.

У ста кроках ад левага краю той паляны адной ноччу вырас кусцік, а за ім зьявілася нябачная далёк ямка. А ў дзесяці кроках, зьлева, на ўскрайку логу, апынулася капа сена... Я сядзеў у ямцы за кусцікам, а Шчур схаваўся ў капе. Грабар вяртаўся ў хмызьняку ў дзесяці кроках ад месца, дзе сутыкаўся край лесу з логам. Такім чынам мы наладзілі сак, накітап таго, як раней паблізу Гараняў, калі выпадкам зваліў ў яго, замест групы Гетмана, шэсьць перамытнікаў і перамытніцу.

Праз гадзіну пасьля ўзьходу

сонца я заўважыў людзей, якія выходзілі зь лесу на другім баку паляны. Крочылі сьпяшаючыся, стараючыся як хутчэй перайсьці адкрытую прастору... Усе ў чорных кароткіх куртках і доўгіх ботах... Набліжаюцца да мяне. Праходзяць у некалькіх кроках ад маёй засады і ідуць да купы кустоў на паляне. Бачу, як ім насустрач, -- каб не дапусьціць занадта блізка да лесу, -- бяжыць Грабар. Паўстанцы

Ноччу пачаў ліць дождж. Да раніцы перайшлі з Архірэіскіх лясоў у Старасельскі.

Зрабілі днёўку ў лесе недалёка ад тракта на 19-й вярсьце ад Мінска. Прамоклі да апошняй ніткі. Незадоўга перад палуднем дождж аціх, і мы расклалі вогнішча, каб абгарэцца і высушыць рэчы. Дым вогнішча мог выдаць, але мы не зьявлялі на гэта ўвагу.

Вартавалі па чарзе, па адным, і сушылі рэчы каля поляны, у якое кідалі вялікія палкі са складзенай непадалёк паляныцы дроў. У нейкі момант паблізу ад нашай схованкі прайшло двух пастушкоў. Хлопцы, затрымаўшыся на хвіліну, зь цікавасьцю зіркалі на нас.

-- Ну, чаго там? -- крыкнуў ім Грабар. -- Шурыце далей!

Пастушкі, сьпяшаючыся, зьніклі ў кустах. А праз гадзіну (я тады высушыў адзеньне і стаяў на варце) пачуў у лесе нейкі падазроны шлох. Адварнуў галаву ўлева, і нечакана мой позірк мімаходам сустраўся з поглядам людзей, вочы якіх сачылі з-за кустоў за мной. Акрамя гэтага заўважыў чорную скуруаную шапку з чырвонай пяцярэмнай эмалевай зорачкай. Ведаў, што за мной сочаць, але ня выказаў непакою, толькі зьняў забесьпячальнік з рэвалвера і паставіў нагу на вогнішча.

Сябры са здзіўленьнем паглядзелі на мяне. Рухамі рук паказаў ім, каб хутка апрачаліся. Зрабілі гэта, ня трацячы ні адной хвіліны, але не паказаліся са схованкі. Я паказаў даланей у накірунку бліжэйшых кустоў. Там чуліся штораз выразнейшы шоргат і прыглушаны шпт. Чуў іх і справа, і зьлева. Нечакана недалёка коратка гаўкнуў сабака. Тады я схпіліўся і шапнуў хлопцам:

-- Гранаты! Жвава!

Сябры вынялі забесьпячальнікі з шэсьці разьрушных французскіх гранат і падалі мне дзьве. У тую ж хвіліну кінуў адну гранату проста ў купіну кустоў перад сабой, а другую крыху далей. Шчур і Грабар у той жа момант кінулі гранаты направа і налева. Праз некалькі секунд гранаты пачалі выбухаць. Лес затрымцеў. У паветра паляцелі фантаны зямлі. Трашчалі галіны дрэў. Пачуліся крыкі і тупат уцякаючых людзей. А мы адрозна пайшлі на захад. Стараліся не рабіць галасу.

Доўгі час панавала цішыня, а пасьля прагучаў стрэл з карабіна. За ім усчалася частая страленіна. Не адказалі аніводным стрэлам і ўсе рухаліся наперад. Праз нейкі момант ззаду разьнёсься сабачы брэх.

-- Дрэнна! -- вымавіў Шчур. -- Ідуць за намі з сабакам, а да вечара далёка.

-- Каб быў шкпідар або аміяк, можна было б выпіць на зямлю. Аўчарка не пайшла б далёка за намі. А так марная справа! -- прамовіў Грабар.

Мы наблізіліся да ўскрайку лесу. Перад намі наперадзе раскінуліся ўдалечыні палі. Да граніцы было 12 вёрст, да найбліжэйшага лесу, які веў да граніцы, больш 4 вёрст, а зьмяркацца пачне не раней як праз 3 гадзіны, таму выйсьці з лесу на поле было занадта небясьпечна.

Рушылі ўзьлескам на поўдзень. Перайшлі на другі бок тракту і ў гушчары павярнулі на ўсход. Зараз ад пагоні нас аддзяляў тракт. У даны момант перасьлядоўнікі ішлі на захад, а мы накіраваліся на ўсход. Яны рухаліся вельмі марудна, бо баяліся засады, а мы ішлі сьпяшаючыся. Зрэдку чулі зьлева брэх сабакі.

Яшоў першым. Каб не згубіць накірунак і не павялічваць дарогі, веў сяброў па кампасе. Наблізіліся да ўскрайку лесу. Адсюль было відаць Старое Сяло і вазы, якія ехалі па тракту. Я зьявляўся на поўнач. Вылучыўшы зручную хвіліну, калі нікога не было паблізу, мы перайшлі на другі бок тракту і апынуліся ў той частцы лесу, зь якой выйшлі гадзіну таму. Зараз знаходзіліся ў тыле аблавы, якая павольна пасоўвалася наперад у двух кіламетрах перад намі.



У канцы мінулага года Беларускі дзяржаўны акадэмічны драматычны тэатр імя Якуба Коласа ў Віцебску паказаў прэм'еру спектакля па п'есе Аляксандра Касоны “Дрэвы паміраюць стоячы”. Пастаноўку ажыццявіў рэжысёр Юрый Лізенгевіч, мастак Андрэй Пронін, кампазітар Уладзімір Кандрусевіч.

НА ЗДЫМКУ: сцэна са спектакля. У ролі Маўрысію -- Генадзь ШКУРАТАЎ, у ролі Марты-Ісабель Галіна БУКАЦІНА.

Фото Аляксандра ХІТРОВА.

ТВОРЧАСЦЬ КАМПАЗИТАРА І ПАКУТЫ АДМІНІСТРАТАРА

[Заканчэнне. Пачатак на 1-й стар.]

І ўсе тры оперы, якія я напісаў, — “Джардана Бруна”, “Матухна Кураж” і “Візіт дамы” — пастаўлены. Праўда, “Матухна Кураж” ішла ў іншых рэспубліках былога Савецкага Саюза і не ішла ў Мінску. Мы ваявалі ў Афганістане, і былі аддзел культуры ЦК лічыў, што гэта антываенны твор і ён будзе ствараць не той, што трэба, настрой.

— Ці можна лічыць вашы оперы беларускімі?... Усе тры напісаны не на нацыянальным матэрыяле.

— А можна, я вам задам пытанне? Скажыце, дзе адбываецца дзеянне ў “Рамзо і Джульеце”? У “Атэла”? “Аідзе”? Усё гэта не Англія, але вы ніколі не скажаце, што Шэкспір не пісаў англійскіх п'ес або што “Гамлет” — гэта дацкая п'еса. Драматург перасягнуў межы той краіны, дзе ён жыў. Я не параўноўваю сябе з Шэкспірам, але хачу сказаць, што вечныя тэмы і ідэі, якія хвалюць чалавецтва, не маюць межаў. Дзеянне можа адбывацца на Марсе, і ў той жа час гэта будзе наша з вамі жыццё.

Ствараючы оперу “Візіт дамы”, я думаў пра тое, што мы зараз перажываем. П'еса швейцарскага драматурга Фрыдрых Дзюрэнмата напісана 40 гадоў назад і доўга ішла ў маскоўскіх тэатрах. Ідэя яе блізкая да нашай рэчаіснасці. ...У правінцыйнай гарадок вяртаецца дачка мясцовага муляра, якая стала мільянершай. Яна збіраецца ажыццявіць правасуддзе і адломіць мясцовому лавачніку, паважанаму ў горадзе чалавеку, свайму “першаму каханню”, які некалі кінуў яе цяжарнай. Неабмежаваная ўлада, якую даюць грошы, дазваляе старой даме купіць горад і разбэсціць яго жыхароў...

Вечныя тэмы заўсёды актуальныя і найлепш даюць магчымасць кампазітару выказаць сябе. Вядома, можна было б пісаць оперы лакальныя, гістарычныя. Існуе вялізны, амаль не крануты пласт беларускай гісторыі. Мусяць, каб ведаў, што мне яшчэ адлушчана дастаткова гадоў жыцця, я б таксама ўзяўся і раскрыў нейкі пласт, які быў бы сучасны нам, бо вельмі важна, каб глядач суперажываў. На пастаноўцы маёй апошняй оперы з задавальненнем назіраю, як людзі суперажываюць, бо ім блізкія маральныя, духоўныя праблемы, пра якія ідзе гаворка ў творы.

— З гэтымі праблемамі, напэўна, і вы, Сяргей Альбертавіч, сутыкаецеся пастаянна як дырэктар тэатра?

— Вядома! Штодзённа! Мы перажываем надзвычай цяжкі момант. Мяркуюце самі: у артыстаў жабрацкая заробковая плата, у сярэднім 400 тысяч рублёў у месяц. Надзею на лепшае дае тое, што тэатр павінен стаць “прэзідэнцім”. Зразумейце такую простую рэч: пэўныя схільнасці трэба мець да ўсяго, але ўсё ж сплесрам можа стаць амаль кожны чалавек. Далёка не кожны, як бы ён ні стараўся, зможа стаць оперным спеваком. Голас — гэта дар ад Бога, гэта здабытак краіны, і мы абавязаны яго берагчы. Таленты, вялікія таленты, засяроджаны ў нашым тэатры. Гэта багацце трэба ашчаджаць.

— А вас разумеюць улады, людзі, ад якіх залежыць дзейнасць тэатра і дабрабыт тых, хто ў ім працуе?

— Я спадзяюся, што пачынаюць разумець. Існуе чыноўніцкая структура са страшнай назвай “Дзяржкамппраца”, для якой майстар сцэны і майстар-палівальшчык кветак — адна і тая ж катэгорыя. А таго быць не павінна, бо існуюць пэўныя крытэрыі, неабходныя, каб стаць майстрам сцэны, а ў майстра ёсць даныя, якія ўсе мы павінны аберагаць.

Шмат таленавітай моладзі заканчвае зараз кансерваторыю, але даўно пала “жалезная заслона”, і людзі маюць магчымасць выбіраць паміж Усходам і Захадам. З Захаду ўвесь час соваюць рукі ў наш кашалёк з дараваннямі. Пакуль што гэта толькі выезды на месяц, два, тры. Часам чалавек сам гаворыць: “Я еду з ансамблем, буду спяваць там песенькі, бо ў мяне двое дзяцей, і мне сорамна глядзець ім у вочы. Паеду, каб нешта зарабіць”.

Нам гадамі паўтаралі: “Мастацтва належыць народу”. Лозунг гэты і прывёў да таго, што мы сёння маем у мастацтве. Тое, што табе належыць, можна

і не берагчы. На Захадзе нават прыхільнікі оперы, балета, сімфоніі ставяцца да гэтых відаў мастацтва з нейкім піетэтам, бо гэта — вышэй за іх. Операе мастацтва ўжо даказала сваю неўміручасць, існуючы стагоддзямі. А ў нас, пачынаючы з 60-х гадоў, адчуваецца нейкі асаблівы ўхіл у бок эстрады. Эстрада набыла амаль дзяржаўны статус, пачала прыслужваць дзяржаве.

— Вы спадзяецеся, што “прэзідэнцкае праўленне” прынясе тэатру карысць?

— Я змагаўся за гэта. Тэатр павінен быць па-за катэгорыяй, яго трэба выцягнуць з лапаў чыноўнікаў, якія займаюцца ўраўнілаўкай усяго. Яны не могуць зразумець, што тэатр — гэта брыльянт, дыядэма культуры.

— А ці не здарыцца так, што, выцягваючы тэатр з лапаў чыноўнікаў аднаго рангу, вы трапіце ў іншыя, толькі можа рангам вышэйшыя?

— Для мяне кіраванне Прэзідэнцкай адміністрацыі дае магчымасць не мець справы з “Дзяржкамппрацай”, для тэатра — магчымасць мець асобныя льготы.

— А потым пачнуць дыктаваць і рэпертуар...

— Не думаю. І спадзяюся, што так не будзе.

— Але хто плаціць...

— У оперы такое не праходзіць. Мяркуюцца праводзіць тут урачыстыя пасяджэнні, дзкі яны і зараз праходзяць. І мяне радуе, што Прэзідэнт сказаў: “Тэатр не павінен стаць месцам палітычных дыскусій, а толькі храмам мастацтва”. І маё цвёрдае перакананне: у тэатры не патрэбны ніякія зборшчыны. Ён апалітычны, няхай служыць толькі мастацтву.

— А як вы, Сяргей Альбертавіч, у цэлым ацэньваеце стан беларускай культуры?

— Мне здаецца, што ўвогуле ён цяжкі. Дрэнна, што мы страцілі шэраг льгот, дрэнна, што рынак увайшоў у культуру і пачалася яе камерцыялізацыя. Але, з другога боку, такі стан выключае масавы ўваход у культуру, калі ці не галоўным, каб трапіць на сцэну, неабходна была прыхільнасць начальства. А ўвогуле ўсё вельмі складана.

Я не за адраджэнне Савецкага Саюза: нельга ў момант разбурыць тое, што моцна трымаецца, а Саюз распаўся імгненна. Аднак для майго пакалення распад СССР быў вялікай стратай. Мне шкада тых культурных сувязі, якія існавалі проста паміж кампазітарамі, мастакамі, спевакамі. І новым пакаленням немагчыма будзе адчуць адзінаства, напрыклад, з кампазітарамі Украіны, Казахстана, як гэта было ў нас. Мы былі адной сям'ёй, і гэта варта вярнуць. Часопіс “Савецкая музыка” існаваў для рускіх, беларускіх, літоўскіх кампазітараў. Сёння мы не ведаем, што робіцца ў сяброў, мы не б'ваем у іншых краінах, няма і часопіса.

Я сказаў, што мы былі як адна сям'я, але заўсёды было адчуванне непрыемна, калі мы выязджалі ў іншыя краіны. Як савецкія кампазітары, мы ніколі не прадстаўлялі нацыянальных культур.

Усё гэта здабыткі і страты. Цешыць толькі тое, што ўсе дзеячы культуры ва ўсім свеце знаходзяць нейкае паразуменне.

— А як старшыня таварыства “Радзіма”, што думаеце вы, Сяргей Альбертавіч, ці маюць патрэбу беларусы за мяжой у кантактах з зямлёй, адкуль яны родам, дзе жывуць іх продкі?

— Адзін мой знаёмы ў Аргенціне расказваў, што калі паміраў яго бацька, то ўсё паўтараў: “Кобрын, Кобрын, Кобрын! Там зямля дзяшавая”. А я, казаў знаёмы, нават не ведаю, дзе той Кобрын знаходзіцца.

Таму таварыству “Радзіма” трэба зрабіць так, каб кожны беларус ведаў свае карані, ведаў, адкуль ён пайшоў у свет. Няхай кожны жыве там, дзе ён жыве, але нельга быць чалавекам без Радзімы.

Уладзімір МЯЛЕШКА,
Дзіяна ЧАРКАСАВА.

НЕЮБИЛЕЙНЫЯ НАТАТКІ

БЕЛАРУСКАЯ МОВА ЗАЎЖДЫ БЫЛА ПАЛІТЫКАЙ

Навуковыя рады Скарынаўскага цэнтра і Навукова-тэрміналагічнай камісіі Беларускай мовы пры Міністэрстве адукацыі і навукі Рэспублікі Беларусь, а таксама рада Міжнароднай арганізацыі беларусістаў правялі сумеснае урачыстае пасяджэнне, прысвечанае 75-м угодкам ад дня стварэння Навукова-тэрміналагічнай камісіі (НТК) пры Саўеце Народных Камісарараў БССР 10 лютага 1921 года. У свой час яна згуртавала вакол сябе навукоўцаў усіх вышэйшых навуковых устаноў БССР, якія дапамагалі ёй распрацоўваць новыя навуковыя тэрміны не толькі ў галіне гуманітарных навук, але і па хіміі, фізіцы, матэматыцы, медыцыне, батаніцы і іншых навук. Крыху пазней НТК працавала ў складзе Інстытута беларускай культуры (Інбелкульты).

На працягу 1921—1928 гадоў НТК Інбелкульты выдала 24 зборнікі, тэрміны якіх былі нарматыўнымі для ўсіх устаноў і школ БССР. Здавалася, што развіццю беларусізму спрыяла сама дзяржава. Напрыклад, у 1928 годзе ўхвалілі дзейнасць НТК, заслухаўшы яе на секцыі па нацыянальных пытаннях СНК БССР. Але ў канцы 1929 года ўжо пачалі ганьбіць дзейнасць не толькі НТК, але і ўсіх інстытутаў Акадэміі навук (яна была створана ў 1929 годзе на базе Інстытута беларускай культуры). Партыйныя газеты сцвярджалі, што раней вакол Інбелкульты, а пазней вакол Акадэміі навук згуртаваліся буржуазныя нацыяналісты. Беларускаму навуковому інтэлігенцыю, якая распрацоўвала навуковую тэрміналогію беларускай мовы з улікам яе асаблівасцяў і ўласцівасцяў, абвінавачвалі ў “выхолашчванні класовай пролетарскай тэрміналогіі”. Усе супрацоўнікі камісіі і многія з тых, хто супрацоўнічаў з ёю, былі рэпрэсаваны ў 30-я гады (Язэп Лёсік, Алесь Бурбіс, Максім Гарэцкі, Іосіф Сушыньскі і шмат іншых), як нацыянальныя дэмакраты. Урад БССР палічыў іх тады “ворагамі народа”. Здавалася, ну якую варожую дзейнасць неслі народу мовазнаўцы, мастацтвазнаўцы, літаратурныя крытыкі, матэматыкі, хімікі. Аказваецца, небяспечнасць была ўжо нават у самім факце існавання ўзгадніц між сабой навуковых тэрмінаў беларускай мовы і тым самым сцвярдзіць яе мову адметную, як мову самабытнага і самастойнага народа. Парадаксальна выглядае, што ўтварэнне БССР спакоем прызнавалася, а самастойнасць беларускай мовы ніяк не хацелі прызнаваць. Вынікае, што існаванне і ўжыванне беларускай мовы заўжды было пытаннем палітычным не толькі ў часы Расійскай імперыі, але і ў часы савецкія.

І сёння ў суверэннай Беларусі да беларускай мовы тыя ж адносіны, асабліва пасля рэфэрэндуму. Міністэрства адукацыі і навукі спрыяе змяншэнню беларускамоўных класаў, пашырэнню русіфікацыі ў школах і вышэйшых навуковых установах. Вынікі русіфікацыі праявіліся нават у час урачыстага пасяджэння, бо дысанансам самой ідэі пасяджэння — слаўнаму юбілею менавіта беларускай тэрміналагічнай камісіі — прагучаў увогуле чкавы, але рускамоўны даклад М. Токарава “Создание и деятельность Научно-терминологической комиссии”. Кандыдат гістарычных навук Мікола Токараў зрабіў агляд даследаваных ім архіўных

дакументаў рэпрэсаванай у 30-я гады НТК беларускай мовы і адзначыў плённую і вельмі вялікую па аб'ёму працу яе навукоўцаў, яшчэ патрэбную Беларускай дзяржаве ў першае дзесяцігоддзе. Дарэчы будзе прыгадаць, што сучасная НТК — спадкаемца былой — утворана толькі ў 1995 годзе, а не ў 1991 пасля абвясчэння незалежнасці Рэспублікі Беларусь, упушчаны спрыяльныя ўмовы для яе дзейнасці. Такім чынам, НТК беларускай мовы не працавала амаль 70 гадоў.

На жаль, урачыстым пасяджэнне назваць не выпадзе. Усе праходзіла вельмі сціпла, як звычайная навуковая рада, але дыскусіі не было, хоць даклады давалі для яе падставу. Удзельнікау стрымліваў, відаць, юбілейны характар рады...

Выкладчык Белдзяржуніверсітэта В. Красней у дакладзе “Здабыткі тэарэтычнай працы Навукова-тэрміналагічнай камісіі Інбелкульты” даў станоўчую ацэнку вынікам яе дзейнасці. Ён адзначыў, што большасць навукоўцаў той камісіі былі прыхільнікамі ачышчэння беларускай мовы ад замежных запазычанняў не толькі з рускай, але і з лацінскай мовы. А Сяргей Запрудскі дадаў у сваім выступленні, што па гэтым ж шляху пайшлі ў свой час чэхі. Беларускія навукоўцы тады перанялі вопыт гэтага славянскага народа. Чэшскі вопыт скарысталі і харваты, ствараючы сваю тэрміналогію.

Ацэньваючы працу НТК у 20-я гады, рэфрэнт А. Смоліч пісаў, што такой фундаментальнай працай могуць ганарыцца яе стваральнікі. Дарэчы будзе прыгадаць, што і тады, і цяпер срод навукоўцаў ідзе спрэчка, па якому прычыну распрацоўваць беларускую навуковую тэрміналогію — набліжаць яе да ўласцівасцяў беларускай мовы з улікам старажытнабеларускай і сучаснай літаратурнай моў ці ўжываць іншаземную тэрміналогію, у тым ліку і рускую. В. Красней, між тым, адзначыў, што ў той кароткі пераходны перыяд, на працягу васьмі гадоў, камісія дала беларускай школе і ўстановам маладой рэспублікі навукова распрацаваную тэрміналогію з улікам выкарыстання не толькі ўжываных і літаратурных моўных скарбаў, але і яе дыялектных асаблівасцяў.

Тэарэтычныя доследы ў 20-х гадах і канкрэтныя прапановы ў галіне беларускай тэрміналогіі павінны стаць базай для дзейнасці сучаснай НТК. Пэўны плён яе дзейнасць мае нават сёння, бо новая НТК будзе працягваць далейшае вывучэнне яе мінулай дзейнасці і правядзе селета “круглы стол” па праблеме ўдасканалення сучаснай навуковай тэрміналогіі беларускай мовы. У дыскусіях “круглага стала” будучы падсумаваны напрацоўкі сучаснай НТК.

Урачыстае юбілейнае пасяджэнне адбывалася менавіта ў той зале былога Інстытута беларускай культуры, дзе праходзілі ўсе навуковыя рады былой Навукова-тэрміналагічнай камісіі.

У пасяджэннях прынялі ўдзел пісьменнікі Янка Брыль, Ніл Гілевіч, акадэмік Радзім Гарэцкі і іншыя дзеячы навукі і культуры Беларусі. Міністр адукацыі і навукі В. Стражаў даслаў толькі віншавальную тэлеграму.

Мая ЯНІЦКАЯ.

ГЕРОЙ ДВУХ КАНТЫНЕНТАЎ

Вясной 1794 года пачалося нацыянальна-вызваленчае паўстанне, на чале якога стаў Тадэвуш Касцюшка. 24 сакавіка 1794 года ў Кракаве быў абнародаваны "Акт паўстання грамадзян, жыхароў Кракаўскага ваяводства", г.зн. маніфест, які заклікаў да паўстання жыхароў з мэтай вызвалення краіны. Касцюшка як кіраўнік паўстання прынёс публічную прысягу. Лозунгам паўстання сталі словы: "Вольнасць, цэласнасць, незалежнасць".

Гэтыя заклікі знайшлі гарачы водгук сярод шырокіх колаў гарадской беднаты і сялянства. 4 красавіка Касцюшку ўдалося атрымаць першую перамогу каля вёскі Рацлавіцы (недалёка ад Кракава) над царскімі войскамі. Рашаючую ролю ў баі адыграў атрад добраахвотнікаў-сялян, узброеных косамі — касінераў.

Ідэя прыцягнуць сялян да паўстання і ўзброіць іх косамі, асаджанымі вертыкальна на дрэўку, належала Касцюшку. Менавіта ад паўстання 1794 года пачынаецца ў Польшчы і Беларусі гісторыя касінераў — узброеных косамі сялян, якія адыгрывалі значную ролю ў паўстаннях 1830 і 1863 гадоў.

Маральнае значэнне перамогі пад Рацлавіцамі, першай у паўстанні 1794 года, было вельмі вялікае. Яна выклікала збройныя выступленні ў іншых рэгіёнах Рэчы Паспалітай. 17-18 красавіка пачалося паўстанне ў Варшаве. Варшавяне на чале з Янам Кіліньскім і Юзафам Меярам змусілі акупацыйныя войскі пакінуць сталіцу, многія арыстакраты былі адпраўлены ў турмы.

22-23 красавіка пачалося паўстанне ў Вільні. Пад кіраўніцтвам Якуба Ясінскага паўстанцы вызвалілі горад ад расійскіх войскаў. Жадаючы прыцягнуць сялян да паўстання, 7 мая 1794 года ў лагеры каля вёскі Паланец Касцюшка выдаў Паланецкі ўніверсал, накіраваны на паляпшэнне становішча сялян. Ён прадугледжваў прадастаўленне сялянам асабістай свабоды пры ўмове іх разліку з панамі і аплаты дзяржаўных падаткаў, вызваленне ад паншчыны падчас паўстання, права наследвання зямлі. Нягледзячы на абмежаванасць, універсал быў выдатным прагрэсіўным актам, першым у гісторыі Польшчы абмежаваннем самавольства паноў, першым змяшэннем цяжару паншчыны. Гэта сведчыць, што справу незалежнасці Рэчы Паспалітай Касцюшка звязваў з сялянскімі масамі, найбольш шматлікай сацыяльнай групай грамадства.

Нягледзячы на праяўлены Касцюшкам сапраўдны ваенны талент у кіраўніцтве паўстаннем, нягледзячы на шэраг асобных паспяхоўных ваен-

ных перамог, паражэнне паўстання было прадвызначана. Перш за ўсё празмернай перавагай сіл ворагаў паўстання — царскай Расіі, Прусіі і Аўстрыі, а таксама вузкай сацыяльнай праграмай паўстання.


10 кастрычніка 1794 года ў бітве пад Мацявіцамі царскія войскі нанеслі паражэнне паўстанцам, а сам Касцюшка, цяжка паранены, быў узяты ў палон. Касцюшка разумеў, што гэта адмоўна паўплывае на ход паўстання і прадвызначыць зыход усёй барацьбы, таму ў той трагічны момант вымавіў сумна вядомую, поўную глыбокага гістарычнага сэнсу фразу: "Finis Poloniae!" ("Канец Польшчы!").

Дзяржавы, якія змагаліся з паўстаннем, разглядалі яго не толькі як нацыянальна-вызваленчы рух, але і як водгалас Вялікай французскай рэвалюцыі ў Цэнтральнай Еўропе, дэмакратычныя і рэспубліканскія ідэі якога неслі страшэнную пагрозу дэспатычным абсалютысцкім рэжымам феадальных краін — Расіі, Прусіі, Аўстрыі. Таму іх дзеянні супраць паўстанцаў адзначаліся асабай жорсткасцю.

4 лістапада царскія войскі, якімі камандаваў А. Сувораў, занялі прадмесце Варшавы на правым беразе Віслы — Прагу. 6 лістапада сталіца паўстанцаў капітулявала. Аўстрыйская і пруская арміі акупіравалі амаль усю астатнюю тэрыторыю Рэчы Паспалітай. Пасля падаўлення паўстання Рэч Паспалітая была канчаткова падзелена паміж дзяржавамі-пераможцамі.

Апошні кароль Рэчы Паспалітай вымушаны быў адрчыся ад трона і дажываў свае апошнія дні ў сталіцы адной з дзяржаў-параможцаў — Пецярбургу.

Туды ж быў прывезены палонны Касцюшка і пасаджаны ў Петрапаўлаўскую крэпасць. Пасля смерці Кацярыны II у 1796 годзе Павел I вызваліў Касцюшку, а таксама ўсіх зняволеных і сасланых паўстанцаў (усяго каля 12 тысяч чалавек). 19 снежня таго ж года Касцюшка



разам са сваім ад'ютантам Юльянам Нямцэвічам праз Стакгольм і Лондан выехаў у Злучаныя Штаты Амерыкі.

ГАЛОЎНАЯ МЭТА ЖЫЦЦЯ

У 1798 годзе Касцюшка, перакананы дэмакрат і рэспубліканец, пераехаў у Еўропу, у Парыж, каб тут выпрацаваць праграму барацьбы за адраджэнне польскай дзяржаўнасці. Гэта праграма была выкладзена ў напісанай сумесна з бліжэйшым паплекнікам Касцюшкі яго сакратаром Ю. Паўлікоўскім брашуры "Ці могуць палякі заваяваць незалежнасць?" (1800), якая была выдадзена ў Парыжы і прасякнута глыбокай верай у магутныя вызваленчыя сілы польскага народа. Палітычныя ідэі Касцюшкі, выкладзеныя ў гэтай працы, садзейнічалі зараджэнню рэвалюцыйна-дэмакратычнага руху на польскіх, беларускіх і украінскіх землях у XIX стагоддзі. Гэта праца стала надзвычай папулярнай. Яна шмат разоў перавыдавалася. Яе ўплыў на фарміраванне палітычнай праграмы польскага вызваленчага руху вызначыў перш за ўсё патрыятычнымі і дэмакратычнымі ідэямі. Яна стала сапраўдным палітычным катэхізісам для наступных пакаленняў змагаюцца за адраджэнне Рэчы Паспалітай. Палітычны завет Касцюшкі і яго асоба натхнялі змагаюцца за адраджэнне польскай дзяржаўнасці на працягу ўсіх 123 гадоў барацьбы, якія прывялі да адраджэння Польшчы 11 лістапада 1918 года. Заканамерна, што Касцюшка — самы вялікі герой польскай гісторыі.

Памёр Касцюшка 15 кастрычніка 1817 года ў Швейцарыі ў Салюры (каля горада Золатурна), дзе ён і быў пахаваны. У 1818 годзе астанкі Касцюшкі былі перавезены ў Польшчу і ўрачыста пахаваны ў старажытным каралеўскім замку Вавель. Смерць Касцюшкі выклікала шырокі водгук у свеце. У Злучаных Штатах Амерыкі, выступаючы ў Кангрэсе, Вільям Гарысан сказаў пра ролю Касцюшкі: "Пакуль на алтар Свободы яе абаронцы будуць ахвяраваць свае жыцці, імя

Касцюшкі будзе жыць сярод нас".

ПАМЯЦЬ НА КАНТЫНЕНТАХ

У многіх краінах Амерыкі і Еўропы імя Касцюшкі карыстаецца глыбокай павагай. Яму прысвечаны многія творы мастацкай літаратуры, жывапісу, скульптуры, напісаны многія сотні навуковых прац.

Напрыклад, у Злучаных Штатах помнікі Касцюшкі ўстаноўлены ў Вашынгтоне, Чыкага, Мілуокі, Кліўлендзе. У Вест-Поінт ёсць Ваенная акадэмія імя Тадэвуша Касцюшкі.

Імем Касцюшкі названа самая высокая гара ў Аўстраліі.

Помнікі, прысвечаныя Касцюшкі ў Польшчы, цяжка пералічыць. Асабіста для мяне найбольш дарагім з іх з'яўляецца будынак былой Рыцарскай школы ў Варшаве, дзе калісьці вучыўся Касцюшка і які захаваўся да нашых дзён. Гэты будынак знаходзіцца на тэрыторыі Варшаўскага ўніверсітэта. На другім яго паверсе размяшчаецца адміністрацыя ўніверсітэта, а на першым вядуцца звычайныя акадэмічныя заняткі. У час маёй працы ў Польшчы, а таксама шматлікіх

палове XIX стагоддзя, у тым ліку напярэдадні і ў час паўстання 1863 года. Пераканаўчым доказам гэтага з'яўляецца духоўная спадчына Кастуся Каліноўскага, які з вялікай павагай ставіўся да паўстання 1794 года і да яго вялікага кіраўніка. Напрыклад, у 2-м нумары "Мужыцкай праўды" К. Каліноўскі пісаў, што Касцюшка імкнуўся надаць паўстанню 1794 года дэмакратычны характар, выдаўшы Паланецкі ўніверсал: "Касцюшка то кажа: "Калі мужыкі хочучы ўжо самі бараніць сваю зямлю, то няхай жа не служаць паншчыны, ды і не плацяць у казну аброку за зямлю". От гэта так справядлівае!".

Такім чынам, Каліноўскі дае высокую ацэнку ўніверсалу, называючы яго маніфестам, паказвае яго шырокую папулярнасць сярод сялян Беларусі. Лідэр беларускага нацыянальна-вызваленчага руху піша, што маскаль, баючыся, каб Касцюшка не "пабунтаваў" гэтым маніфестам (г.зн. не прыцягнуў да ўдзелу ў паўстанні. — В. Ш.) усіх мужыкоў, "спыніў" маніфест Касцюшкі". "Спыніў" у даным выпадку азначае знішчыць, бо вядома, што расійскія ўлады загадалі ў час паўстання 1794 года знаходзіць і знішчаць Паланецкі ўніверсал.

Прычыны паражэння паўстання Касцюшкі Каліноўскі бачыў у тым, што яго не набыло характару шырокага дэмакратычнага руху, пра што, у прыватнасці, сведчаць наступныя словы з "Мужыцкай праўды": "Для таго-то і лабілі маскаль Касцюшка, бо каб мужыкі ўсе разам былі збунтаваліся і ўхапіліся за сякеры, нажы і косы, так бы маскаль мусіў бы прапасці без паўстання і мы на век-векаў ужо былі б вольныя".

Паказальна, што ў рэдагаванай праз К. Каліноўскага газеце "Сцяг волі" ён у якасці віншэтка змясціў сімвалы касцюшкаўскага паўстання — фігуру касінера са сцягам, на якім былі намалеваны гербы Вялікага Княства Літоўскага і Польшчы.

Цікава, што Каліноўскі знаў пра Касцюшку не толькі з друкаваных альбо рукапісных прац, але з самых чыстых і глыбокіх крыніц — народных легендаў і песняў. У "Лістах з-пад шыбеніцы" ён пісаў, што "Касцюшка каля Слоніма радзіўся" і што аб ім "народ наш спявае". Народ наш — гэта значыць беларускі народ. А народ спявае толькі пра сваіх сапраўдных герояў.

Менавіта такім героем для беларусаў і з'яўляецца Тадэвуш Касцюшка.

Вячаслаў ШАЛЬКЕВІЧ, доктор філасофскіх навук.

НА ЗДЫМКАХ: прэзідэнт ЗША Дж. Вашынгтон ўзнагароджвае Т. КАСЦЮШКУ ордэнам Цынціната; Т. КАСЦЮШКА ў якабінскім галяўным уборы.



камандзіровак мне часта даводзілася бываць у гэтым будынку і нават чытаць лекцыі для польскіх студэнтаў.

Памяць пра Касцюшку заўсёды жыве і на беларускай зямлі.

"ПРА ЯГО НАРОД НАШ СПЯВАЕ..."

Яшчэ пры жыцці Касцюшка стаў сапраўднай жывой легендай і на працягу ўсяго XIX стагоддзя яго рэвалюцыйная дзейнасць і светапогляд служылі не аднаму пакаленню не толькі палякаў, але і беларусаў прыкладам самаахвярнага барацьбы з самадзяржаўем, узорам для выпрацоўкі дэмакратычнага светапогляду, патрыятычнага гераічнага дзеяння.

Асабліва яркая яго ўплыў адчуваўся на Беларусі ў першы

ЗГАДВАЮЧЫ УЛАШЧЫКА

СУСТРЭЧА НА СМОРГАЎСКІМ

Дваццаць першага сакавіка 1985 года, у дзень народнага Францішка Багушэвіча, журналістка і клопаты прывялі мяне да вядомага беларускага гісторыка Мікалая Улашчыка, які гасцяваў у Мінску ў свае сястры Вольгі на Кахоўскай, 28. Вуліца гэта ідзе паўз кінатэатр "Кіеў". Будынак жа 28 усімі сваімі пад'ездамі заняў месца ў тупіку старой мінскай вуліцы Сморгаўскай, вуліцы, да якой я маю даўнюю цікавасць. Менавіта пра гэтую вуліцу і пачалася ў нас гаворка з Мікалаем Мікалаевічам. Я пацікавіўся, ці ведае ён, чым яна сьлінная. Калі я сказаў яму, што ў гады свае маладосці па гэтай вуліцы часта ездзіў Янка Купала, калі жыў у Баруцях, дзе яго маці арандавала фальварак, Улашчык вельмі здзівіўся: "А я і не ведаў..." І тут жа дадаў, дадаў нежак та-

ямніча, нібы адчуў, што мне гэта цікава: "А ці ведаеце вы, што я адзін з тых, хто першы рабіў вандроўку па Купалавых мясцінах?" Я зусім не чакаў, што наша размова звязкацца пра Купала. Ну але калі ўзбіліся так нечакана на гэтую тэму, то чаму ж не паслухаць яшчэ аднаго сведку Купалавых часоў ды яшчэ на Сморгаўскім тракце, тым самым тракце, па якім ездзілі Луцэвічы ў Баруццы.

— Даўно, вельмі даўно тое было, ды так даўно, што шмат чаго і пазабывалася, — сказаў Улашчык. — Каб зразумець нашу вандроўку, я мушу вярнуцца ў 1926 год. Я вучыўся тады ва ўніверсітэце. У нашым ўніверсітэце стварылася краязнаўчае таварыства. Старшынёй яго быў рэктар. Краязнаўства ў той час на Беларусі было ў вялікай пашане. Лічылася, што ў нас яно як

наілепш наладжана. І вось у 1926 годзе мы зрабілі сваё навуковае падарожжа па Мазьрыньне, Тураўшчыне, Тонежы. Незабыўнае гэта было падарожжа. З яго мы прывезлі пах нашай гісторыі, наслухаліся шмат розных паданняў, легендаў. А ў 1927 годзе мы былі запрошаны на вачэру да Ванды Лявіцкай. Яна жыла з сям'ёй на Правіянцкай вуліцы. Такія вечары тады часта практыкаваліся. Быў на гэтым вечары і Янка Купала з Уладзіславаў Францаўнай. Прыйшлі на вачэру і маладзейшыя: Юрашкewіч Іван, студэнты Рыгор і Іна Ластоўскія, Бараноўскі. І мы ўвесь вечар разказвалі пра сваё падарожжа. Найбольш разказваў пра вандроўку Юзік Бараноўскі. Ён вучыўся на хірурга, умеў цікава апавядаць. Ён так зачараваў усіх сваімі расказаў, што Янка Купала забыўся, што яму трэба а дзесятай гадзіне дадому. Янка Купала меў звывку а дзесятай быць ужо дома. А дзесятай канчаў усе клопаты. А тут забыўся. А на адыходзе падзяваў і параіў: "Запісвайце ўсе,

бо забудзецеся...". Вось гэтая сустрэча і навяла на думку прайсціся па Купалавых сцезках. Пра свой намер сказала Уладзіслава Францаўне. Яна ўхваліла нашу задуму: "Ідзіце, хлопчыкі, ідзіце!" І вось мы ўтраіх: я, Юзік Бараноўскі (я казаў ужо: ён вучыўся на хірурга), Каваленя Аляксандр, археолаг з-пад Слоніма, выправіліся па Купалавых сцезках. Было гэта позняй восенню. Пайшлі мы праз Весялоўку, перайшлі Свіслач. Далей дарогі не памятаю. Дайшлі да Бяларучаў. У Бяларучаў пачаліся ў нейкага дзядзькі. З Бяларучаў накіраваліся на Лысую Гару. Надта мне там спадабалася. Вакол узгоркі, узгоркі... А на іх — стромыя лясы. Усё такое дзівоснае, казачнае. Пацікавіліся, ці часта сюды прыходзяць людзі. "А часта. Прыдзе каторы, на гару гляне, пастаніць і пойдзе". Былі ў Гайне. Гэта вішнёвы кут.

[Заканчэнне на 8-й стар.]

ТРЫ ЦЮБІКІ ФАРБАЎ І АДЗІН АБЕД



Мінскаму мастацкаму вучылішчу пры Беларускай акадэміі мастацтваў у наступным годзе споўніцца 50 год. Невялікі будынак у цэнтры горада нядаўна быў адрамантаваны, і сёння на свежых, белых сценах вісяць карціны былых выпускнікоў вучылішча, вядомых беларускіх мастакоў, а праз рознакаляровыя фрагменты вітражоў у сонечны дзень на падлогу кладзецца вяселка, і яе промні робяць на момант ненатуральна прыгожымі ўсіх, хто трапляе ў яе. Дарэчы, паступіць у вучылішча даволі складана. У мінулым годзе конкурс складала амаль дзесяць чалавек на месца, і гэта нягледзячы на тое, што будучаму вучню патрэбны высокі узровень папярэдняй падрыхтоўкі ў мастацкай школе. Аднак вучылішча — першая прыступка да паступлення ў Акадэмію мастацтваў. І на старэйшых курсах, знаёмячыся з работамі, выкладчыкі акадэміі пачынаюць прыглядацца да будучых абітурыентаў.

У вучылішча моладзь прыходзіць на аддзяленні жывапісу, дызайну, а таксама скульптуры і дрэваапрацоўкі, каб чатыры гады вывучаць гісторыю, мову, літаратуру, гісторыю беларускага і сусветнага мастацтва, а таксама спецыяльныя прадметы. Часам узнікаюць і праблемы: відавочна таленавіты абітурыент з мастацкімі здольнасцямі не можа напісаць дыктоўку ці здаць вусны экзамен, і такі самародак можа апынуцца па-за сценамі вучылішча. Але ж гэта не прафесійна-тэхнічнае вучылішча, і, здаецца, прымаць сюды трэба па нейкіх іншых адзнаках.

У вучылішчы няма свайго інтэрната, і таму сюды вельмі цяжка прыйсці дзяцей з іншых гарадоў Беларусі, а таленавітая моладзь жыве не толькі ў Мінску. Канешне, некага ўдаецца ўладкаваць, але ж ім патрэбны добрыя ўмовы жыцця, бо дзеці прыходзяць у вучылішча а дзев'яці гады, а пакідаюць яго, калі ўжо цёмна. Трэці год вучылішча ўзначальвае Міхась Басальга, якому многае ўдалося змяніць да лепшага, можа і тут таксама нешта атрымаецца. У


мінулыя часы гэтае вучылішча ведалі ва ўсім былым Саюзе, бо устаноў з такім узроўнем падрыхтоўкі было ўсяго некалькі. Па сутнасці, вучылішча мае ўсё неабходнае, каб даваць у сваіх сценах вышэйшую мастацкую адукацыю. Вось толькі каб хто-небудзь даў грошай на фарбы, паперу, пэндзлі... Пры стыпендыі 70 тысяч рублёў адзін цюбік бялілаў (а любы мастак растлумачыць: яны для яго — галоўны і асноўны матэрыял) каштуе дваццаць тысяч рублёў. Словам, тры цюбікі белай фарбы і адзін абед у сталовай... Вучням, як могуць, дапамагаюць. Па выніках апошняга прагляду лепшаму дасцанецца прыз — выдатны набор фарбаў. Што зробіш, каб стварыць лёгкі няўлоўны вобраз, патрэбны цалкам матэрыяльныя, вельмі канкрэтныя рэчы.

Пасля заканчэння вучобы пэўная частка выпускнікоў ідзе ў Акадэмію мастацтваў удасканальваць майстэрства. Многія займаюцца далей афарміцельствам і дызайнам — гэта праца дае магчымасць няблага зарабіць. Есць і такія, хто ідзе выкладаць у дзіцячую мастацкую школу: чатыры гады навучання даюць такую магчымасць.

Да нацыянальнай культуры тут ставяцца з павагай, мову шануюць, і многія выкладчыкі вядуць свае заняткі па-беларуску. Тут можна пачуць аб паралелях паміж творамі Джойса і Кузьмы Чорнага, дзедацца, як адзначаюцца нацыянальныя святы і выконваюцца беларускія абрады, убачыць выставу карцін, прысвечаных паўстанню Касцюшкі. Тут сапраўды выхоўваецца нацыянальная мастацкая эліта, непадладная хуткаплыннай модзе.

Вераніка ЧАРКАСАВА.

НА ЗДЫМКАХ: заняткі з навучэнцамі першага курса аддзялення жывапісу вядзе намеснік дырэктара вучылішча мастак Мікола КУПАВА; працы студэнтаў Наталлі СІЛІК (4 курс) “Сялянка” і Наталлі ЖУК (4 курс) “Нацюрморт”.



Мікола АЛТУХОЎ

БАНАНЫ

Гронкі адбіраючы старанна
І усмешкі дорачы свае,
Травяніста-жоўтыя бананы
Жвава дзяўчына прадае.

Цяжка прыгажуні сінявокай
Без канца цягаць тавар цяжкі,

І ў дзяўчыны ружавеюць шчокі,
Нібы яблык звонкія бакі.

Маці, ідучы дамоў з работы,
Клапатліва цягнуцца сюды.
Пахнуць морам, джунглямі, спякотай,
Тропікамі смачныя плады.

Для ўнучат купляюць іх бабулі,
Уздыхнуўшы, іх бяруць бацькі,
І сялянскай нізкаю цыбулі
Выгнуты ў чарзе пакупнікі.

Пачак грошай распрямляюць звычайна,
Лаючыся (гэта не мана!),
Бо ўяўляецца астранамічнай
І ненатуральнай іх цана.

Павагаўшыся хвілінку, міма
Хвацкія мужчыны не прайшлі.
Адпачыць дзяўчыне немагчыма
І перакусіць няма калі.

О, бананы!
Водар вельмі рэзкі,
Пахі у экзотыкі свае.
Хрумкаючы яблыкам палескім,
Весела яна іх прадае.

СПОРТ

ВАКОЛ ФУТБОЛА

Зборная Рэспублікі Беларусь пачала падрыхтоўку да адборачных гульняў першынства свету. Нядаўна наша каманда гасцявала ў Турцыі, дзе сустрэлася з гаспадарамі. Лік матча 2:3. І, нягледзячы на паражэнне, беларускія ігракі паказалі добры футбол.

Цяпер у Галандыю накіравалася мінская “Дынама”, касцяк якога і складаюць спартсмены, што ўваходзяць у зборную рэспублікі. Запланавана правесці некалькі сустрэч з мясцовымі клубамі.

Яшчэ аб футболе. Былому іграку зборнай Беларусі Юрыю Курненину прапанавана трэніраваць нацыянальную каманду Сірыі.

УЕФА зацвердзіў 24 судзі, што будуць абслугоўваць фінальны турнір першынства Еўропы ў Англіі. У гэтым ганаровым спісе ёсць прозвішча і мінчаніна Вадзіма Жука.

ПАЕДУЦЬ У ІТАЛІЮ

Каб заваяваць пучэўку ў фінал чэмпіянату Еўропы, беларускім тэністам Сяргею Васіну і Васілю Кажэру патрэбна было выйграць у каманд Расіі і Чэхіі. З гэтай задачай яны справіліся. Прайгрыш хлопцам з Вялікабрытаніі (1:2) ужо нічога не мяняў. Спаборніцтвы зборных адбыліся ў Мінску.

У гэты час праходзіла адкрытае першынство Расіі, але сярод майстроў малой ракеткі. Мацнейшай тут стала мінчанка Наталля Кастраміна.

Уладзімір СОДАЛЬ.

СУСТРЭЧА НА СМОРГАЎСКІМ

[Заканчэнне.

Пачатак на 7-й стар.]

Некалі ж гэйнаўскія вішні вазілі ў Мінск цэлымі вазамі. На Траецкай гары рынак быў. То там і прадавалі. Прадавалі па тры капейкі за гарац. Другім заходам наведальнікі і Астрашыцкі Гарадок. Цікавіліся курганамі, гарадзішчамі. З намі ж быў археолог. У Астрашыцкім таксама на чавалі. Мы хацелі напачатку абходзіць Купалавы мясціны, абгледзець іх, а пасля і сфатаграфавалі. У мяне быў прыяцель Каліста Пастуховіч. Ён меў фотаапарат. Але зрабіць нам гэтага не ўдалося. Нават Ку-

палу не паспелі расказаць. Нас арыштавалі. Давялося вандраваць па іншых землях і краях.

Вось такую цікавую гісторыю з такой драматычнай канцоўкай давялося мне пачуць у 1985 годзе на Сморгаўскай вуліцы ў кватэры Улашчыкавай сястры, у якой гасцяваў сьляшны беларускі гісторык. Гісторыя гэтая, безумоўна ж, проста цікавая і сама па сабе. Але тое, што я пачуў яе ў доме пры колішнім Бараўскім тракце, па якім неаднойчы ездзіў Янка Купала (Сморгаўская вуліца, згадаем, — гэта частка колішняга Бараўскога шляху) — пачуў ад чалавека, які адзін з першых на Бе-

ларусі прайшоўся па Купалавых сцэжках, робіць яе яшчэ больш чуллівай і яскравай. Гэта ж трэба было лёсу пасяліць тут Улашчыкаву сястру, сабраць мяне, разварушанага Бараўцам, Бараўскім трактам, з Мікалаем Мікалаевічам, каб гэтая гісторыя так натуральна выплыла з яго душы. Перакананы: калі б наша сустрэча была ў іншым месцы, не на Сморгаўскай вуліцы, наўрад ці мы парушылі б з Мікалаем Мікалаевічам гаворку пра яго вандроўку па Купалавых сцэжках. А так вась парушылі, успомнілі, згадалі.

Рэдактар Вацлаў МАЦКЕВІЧ

ЗАСНАВАЛЬНІК:

Беларускае таварыства па сувязях з суайчыннікамі за рубяжом (таварыства “Радзіма”).



НАШ АДРАС:

220005, МІНСК, ПРАСПЕКТ
Ф. СКАРЫНЫ, 44.

ТЭЛЕФОНЫ: 33-01-97, 33-02-80,
33-03-15, 33-16-56, 33-07-82.

Пазіцыя рэдакцыі і аўтараў, матэрыялы якіх друкуюцца на старонках “Голасу Радзімы”, не заўсёды супадаюць.

Газета набрана і звярстана ў камп’ютэрным цэнтры рэдакцыі газеты “Вечерний Минск”.
Адрукавана ў друкарні “Беларускі Дом друку” (220041, г. Мінск, пр. Скарыны, 77).
Тыраж 3 000 экз. Індэкс 63854. Зак. 230.
Падпісана да друку 26. 2. 1996 г.